


نۆمەر مەتنۇرى قۇتیار

# موزدۇز بالا




شىنجاڭ ياشلار ۋە ئۆسمۈرلەر نەشرىياتى



# موزدۇز بالا



ISBN 978-7-5371-6027-8




9 787537 160278 >

بىھاسى: 5.00 يۈەن

تۆمەر مەتنۇرى قۇتیار

# موزدۇز بالا

( ھېكايە - چۆچەك ۋە نەسرلەر )



شىنجاڭ ياشلار ئۆسمۈرلىرى نەشرىياتى



مەسئۇل مۇھەررىرلىرى : قەلبىنۇر ۋە رامىلە ئابلا  
مەسئۇل كوررېكتورى : دىليار تۇرسۇن  
مۇقاۋىدىنى لايىھىلىگۈچى : غالب شاھ

## موزدۇز بالا

(ھېكايە - چۆچەك ۋە نەسرلەر)  
ئاپتورى : ئۆمەر مەتنۇرى قۇتيار

\*

شىنجاڭ ياشلار - ئۆسمۈرلەر نەشرىياتى نەشر قىلدى  
(ئۈرۈمچى شەھىرى غالىبىيەت يولى 2 - كوچا 1 - قورۇ، پ: 830049)

شىنجاڭ شىنخۇا كىتابخانىسىدىن تارقىتىلدى

شىنجاڭ يېبېفېڭ باسما چەكلىك شىركىتىدە بېسىلدى

ئۆلچىمى: 850×1168م، 32 كەسەم، باسما تاۋىقى: 3

2008 - يىل 9 - ئاي 1 - نەشرى

2008 - يىل 9 - ئاي 1 - بېسىلىشى

ISBN978-7 - 5371 - 6027 - 8

سانى: 3000-1

باھاسى: 5.00 يۈەن

بېسىلىشتا، تۈپلەشتە خاتالىق بولسا نەشرىياتىمىزغا ئەۋەتكە، تېگىشىپ بېرىمىز



图书在版编目(CIP)数据

小补鞋匠:维吾尔文/吾买尔·买提努热·库吐亚尔著.  
—乌鲁木齐:新疆青少年出版社,2008.9  
ISBN978-7-5371-6027-8

I.小… II.吾… III.儿童文学—作品集—中国—  
当代—维吾尔语(中国少数民族语言) IV.I287.47

中国版本图书馆CIP数据核字(2008)第141066号



责任编辑：卡丽拜努尔·卡德尔·阿尔斯朗  
热米拉·阿布拉  
责任校对：迪力亚尔·吐尔逊  
封面设计：阿力甫·夏

## 小补鞋匠 (维吾尔文)

(儿童故事, 童话与散文)

吾买尔·买提努热·库吐亚尔 著

---

新疆青少年出版社出版  
(乌鲁木齐市胜利路二巷1号 邮编: 830049)

新疆新华书店发行  
新疆翼百丰印务有限公司印刷

850×1168 毫米 32 开本 3 印张  
2008 年 9 月第 1 版 2008 年 9 月第 1 次印刷  
印数: 1—3000

---

ISBN978-7-5371-6027-8 定价: 5.00 元  
如有印刷装订问题请直接同出版社调换

## مۇندەرىجە

### ھېكايىلەر

3	بارىكالا ، قىزىم .....
6	ئالىم «قاپاق» .....
9	نادىرەنىڭ كۈندىلىك خاتىرىسى .....
13	رەسسام بولغۇم بار .....
18	سىڭلىم .....
21	بىر مو پۇل .....
25	توكۇر قۇشقاچ .....
28	تۇغۇلغان كۈن سوۋغىسى .....
31	موزدۇز بالا .....

### چۆچەكلەر

35	ئۆمۈچۈك بىلەن چىۋىن .....
39	قاغا .....
44	مۈشۈك بىلەن چاشقان .....
49	مودا توشقان .....
53	تۇخۇم تۇغىدىغان خوراز .....
60	بېھى ھەققىدە چۆچەك .....

### نەسرلەر

65	مەن ئوقۇيمەن .....
----	--------------------





ئۇيغۇر كىتاب تور بېكىتى  
ئۇيغۇر كىتاب تور بېكىتى  
ئۇيغۇر كىتاب تور بېكىتى  
ئۇيغۇر كىتاب تور بېكىتى  
ئۇيغۇر كىتاب تور بېكىتى

67	.....	بىر بالا
71	.....	ماڭا يول بېرىڭلار
72	.....	ئۈمىد يۇلتۇزى
76	.....	بەخت قۇياشى
78	.....	كەپتەر
80	.....	دوستۇم ، قولۇڭنى بەر
82	.....	ھايات يىلتىزى
85	.....	ئۆزۈڭنى سۆي
87	.....	مەن ۋە قۇشلار
89	.....	ئىلتىجا

# هېكايېلەر







## بارىكالا ، قىزىم

بالىلىرىمنى كىچىكىدىن باشلاپ تېجەشلىك قىلىپ تەربىيە -  
لەش مەقسىتىدە ھەربىرىگە بىردىن كىچىك ساندۇق ياسىتىپ  
بەرگەندىم . ئۇلار ئانچە - مۇنچە ئاشقان پارچە پۇللىرىنى ئەنە  
شۇ كىچىكىگە ئېغىزى بار ئوماق «خەزىنە» سىگە يىغىشاتتى -  
دە ، مۇشۇكىنىڭ كۆزىدەك قۇلۇپلارنى سېلىشىپ ، ئاچقۇچنى ئۆ -  
زى بىلىشىدىغان يەرلەرگە تىقىشاتتى . مەنمۇ پۇلنى نەگە ، نېمىگە  
خەجەش ھەققىدە ئېرىنمەي چۈشەندۈرۈپ تۇراتتىم . شۇڭىمۇ  
بالىلىرىم پۇللىرىنى قالايمىقان بۇزۇپ - چاقماي ، زورۇر ئىشلىد -  
رىغا ئىشلىتەتتى . كۆپ ھاللاردا ئۆزلىرىگە كىتاب سېتىۋالاتتى .  
بۇ يىل مائاشنىڭ ئومۇميۈزلۈك ئۆسۈشى بىلەن قۇربان  
ھېيت ئالاھىدە خۇشاللىق ، تەنتەنە ئىچىدە يېتىپ كەلدى .  
بالىلارغا بېرىدىغان پۇللارنىڭ سانىمۇ ئىككى - ئۈچ كويىدىن  
بەش - ئون كويىغا كۆتۈرۈلدى . شۇڭا كوچا - كويلاردا ، چىرايلار -  
دا ھېيت شادلىقى جىلۋىلىنىپ تۇراتتى . قارىسام ، بالىلىرىم مول  
ھوسۇل ئالغان دېھقاندىك ئىنتايىن شادىمان ئىدى .

— مېنىڭ بىر يۈز يەتمىش كوي بوپتۇ ، — دەيتتى ئاچىسى  
ئاغزى - ئاغزىغا تەگمەي ماختىنىپ .

— مېنىڭ بىر يۈز ئون كوي بوپتۇ . بۇنىڭغا لۇغەت بىلەن  
«ھازىرقى بالىلار كارامەت» دېگەن كىتابنى سېتىۋالسام نېمىدې -  
گەن ياخشى - ھە ! — دەيتتى ئوغلۇم ئاراپات پۇللىرىنى رەتلەۋې -  
تىپ .

— ئاچا ، ئاكا ، مېنىڭمۇ توقسان كوي بوپتۇ ، مەنمۇ «ئوي -  
غۇر خەلق بالىلار چۆچەكلىرى» دېگەن كىتابنى سېتىۋال -

سام ، ۋاھ ... ، — دەيتتى كەنجى قىزىم روفىيە قىزىم بىر —  
بىرىگە ئۇرۇپ ...

ھېيت ئۆتۈپ كەتتى . ئوغلۇم بىلەن كەنجى قىزىم بىگىنە  
دەك كىتاب سېتىۋالدى ۋە ئاشقان پۇللىرىنى ئانچە —  
خەجلەپمۇ تۇردى . بىراق ، چوڭ قىزىم مېھرئايى بىر ئايدىن  
بېرى ھېيتلىق پۇلىدىن بىر مۇنمۇ خەجلەگەندەك ئەمەس . تېخى  
ئۇ مەندىن پات — پات پۇل سورايتتى .

— دادا ، — دېدى ئۇ بىر چۈشلۈكى ماڭا ئەركىلەپ  
تۇرۇپ ، — بەش كويى بېرىڭ ، يانچۇفۇمدا پەقەت پۇل ...  
ئۇ گېپىنىڭ ئاخىرىنى دېيەلمەي شەلپەردەك قىزىرىپ  
كەتتى .

— «خەزىنە» ئىزنىڭ ئاچقۇچى يىتۈپ كەتمىگەندۇ ،  
قىزىم ؟ — دېدىم مەنمۇ چىقىشىپ . گەرچە بالىلارنىڭ پۇلىنى  
نېمىگە خەجلەشكە ئانچە ئارىلاشماساممۇ ، نازارەت قىلىپ تۇرات-  
تىم . شۇڭا مېھرئايىدىن سەل گۇمانسىراپ قالدۇم — دە ، بۇ  
قىتىم ئالدىراپ پۇل بەرمىدىم .

— قارىسام ، ھېيتلىق پۇلىڭىزنى خەجلەگەندەك قىلمىدى-  
ئىز ، پۇل يىغ دېسەم ، بۇنداق تاش چىشلەپ ، پىخسىقلىق قىلىد-  
ئىزمۇ بولمايدۇ ، قىزىم ، ھازىرغۇ يېنىڭىزدا بىز بار ، بىز يوق  
چاغدا پۇل لازىم بولۇپ قالسا قانداق قىلىسىز ؟ ! شۇڭا يېنىڭىز-  
دىن بەش — ئون كويىنى ئايرىماڭ ، بۈگۈنچە ئۆزىڭىز ئامال  
قىلىڭ ! — دېدىم قەتئىيلىك بىلەن .

— دادا ، پۇلۇم ، پۇلۇم ئۇ ... يىتۈپ كەتتى ، — ئۇ كېكەچ-  
لەپ شۇنداق دېدى — دە ، قاپقارا قوي كۆزلىرىنى مەندىن ئېلىپ  
قاچتى . مەن ئىشەنمىدىم . چۈنكى ، ئۇنىڭ كۆزلىرى يالغان ئېيت-  
قانلىقىنى مانا مەن دەپ ئاشكارىلاپ تۇراتتى . ئۇنىڭ ئۈستىگە  
قىزىم ھەرگىزمۇ يانچۇقىغا ئارتۇقچە پۇل سالمايتتى . شۇڭا :  
— قىزىم ، — دېدىم سىپايلىك بىلەن ، — كونىلار «يال-  
غانچىنىڭ قۇيرۇقى بىر تۇتام» ، «قىڭغىر ئىش قىرىق يىلدىن

كېيىن بىلىنەر» دەپتىكەن . راست گېپىڭىزنى ماڭا بېيتىمسىز .  
ئىز كىمگە ئېيتارسىز ؟ نېمە ئىش قىلماڭ راست سۆزلۈك بو-  
لۇڭ ، — مەن شۇنداق دېدىم — دە ، ئاتلارچە مېھرىم بىلەن  
چېكىسىگە چۈشۈپ قالغان چېچىنى ئاستا تۈزەپ قويدۇم . قىزىم-  
نىڭ كۆزلىرى ماڭا تىكىلدى ۋە ئۇنىڭغا مېخەك قانداغان كۆ-  
زۈمدىن ئەيمەندى بولغاي ، بېشىنى تۆۋەن قىلغىنىچە «پاڭگىدە»  
يىغلىۋەتتى .

— بولدى يىغلىماڭ ، جان كەتسىمۇ راست گەپ قى-  
لىڭ ، — دېدىم تىت - تىت بولۇپ .

— مەن ... ئۇ پۇلغا ساۋاقدىشىم قەدىرگۈلگە ... چاپان  
ئېلىپ بەرگەندىم ... ، — ئۇ بۇ گەپنى ئېغىزىدىن چىقارسا  
بولمايدىغان مەخپىيەتلىكتەك ناھايىتى تەستە ئېيتتى - دە ، كەچ  
كۈز غازاڭلىرىدەك تىترەپ كەتتى .

— نېمىشقا شۇنداق قىلدىڭىز ؟ سەۋەبىنى دەپ بېرەلەمسىز ،  
قىزىم ؟ — دېدىم مەنمۇ ئىسسىقنى كۆرگەن مومدەك يۇمشاپ .  
— ئۇ بىر قارا يېتىم قىز ، ئۆزى بەك سەمىمىي ، ئاق  
كۆڭۈل ، تىرىشچان ، ئادەتتە ھەممىمىز دېگۈدەك ئانچە - مۇنچە  
ياردەم قىلىپ تۇراتتۇق . قارىسام ، ھېيتتا ھەممىمىز يېڭى كى-  
يىم كىيىپتۇق . بىراق قەدىرگۈلنىڭ چاپىنى كونىراپ ، مازىل-  
رى نەچچە يەردىن چىقىپ قاپتۇ . شۇ ھالدا قانداقمۇ خۇشال  
يۈرەي ، دادا ؟ ! شۇڭا ...

— نېمىشقا ماڭا دېمىدىڭىز ؟

— ئادەتتە سىز پۇلنى چىڭ باسقۇراتتىڭىز ، ئوقۇپ قالسا  
خاپا بولامدىكىن ، دەپ ...

— ھەي ئەخەق قىز ، پۇلنى چىڭ باسقۇرغىنىم ، باشقىلارغا  
ياردەم قىلماڭلار ، ياخشىلىق قىلماڭلار ، دېگىنىم ئەمەس . پەقەت  
تۇتۇرۇقسىز ئىشلارغا چېچىپ ، بەتخەج بولۇپ قالمىسۇن ، دېگى-  
نىم . مانا ئەقلىڭىزنى تېپىپسىز ، بارىكالا ، قىزىم ، — دېدىم-  
دە ، چەكسىز پەخىرلىنىش بىلەن ئۇنى باغرىمغا چىڭ باستىم .



## ئالىم «قاپاق»

ئالىم بۇدۇرچاچ ، قاشلىرى قويۇق ، كەم سۆز بالا بولۇپ ، ئوماق چىرايىدىن خۇش تەبەسسۇم يېغىپ تۇراتتى . ئۇ دەرسلەردە سەل ئارقىدا ئىدى . بۇنى ئاز دەپ ساۋاقداشلارغا ئانچە ئارىلىشىپ كەتمەيتتى . قاچانلا قارىسا قولىدىن توقۇمدەك قېلىن - قېلىن كىتابلار چۈشمەيتتى . شۇڭمۇ ھەممىمىز ئۇنىڭغا ئالىم «قاپاق» دەپ لەقەم قويۇۋالغاندۇق . گەرچە ئۇ دەرسلەردە ئانچە ئاكتىپ بولمىغىنى بىلەن ئىجتىمائىي پائالىيەتلەردە ياخشى ئىدى . شۇڭا پات - پات چېقىشىپ :

— ئالىم «قاپاق» ، داداڭ ئىسمىڭنى خاتا قويۇپتۇ ، — دەپ تېرىكتۈرەتتىم .

بىر كۈنى بىز قوشنا ناھىيىگە 2 - دەرسخانا پائالىيىتى بويىچە تەجرىبە ئالماشتۇرغىلى باردۇق . ئۇلار بىزنى قىزغىن كۈتۈۋالدى . بىر قىز ئوقۇغۇچى بىزگە ئاتاپ يازغان «خۇش كەپسىلەر ، مۇبارەك» ماۋزۇلۇق شېئىرنى دېكلاماتسىيە قىلىپ بەردى ، ھاياجاندىن ھەممىمىز چاۋاك چېلىپ ، چۇرقىرىشىپ كەتتۇق .

نۆۋەت بىزگە كەلگەندە ھەممىمىز قۇدۇققا چۈشكەن تاشتەكلا جىمىپ كەتتۇق . سىنىپ مۇدىرىمىز كۆزلىرىمىزگە ئۈمىدلىك باقتى . ئويلىمىغان يەردىن ئالىم «قاپاق» ئورنىدىن تۇردى . مەن : «ئايلا ، ئىناۋىتىمىزنى چۈشۈرۈۋېتىدىغان بولدى ، بۇ مۇرد - مەس» دېگەنلەرنى ئويلىدىم . ئۇ سالماق قەدەملەر بىلەن سەھنىگە چىقتى - دە ، «مۇھەببەتتىن يۇغۇرۇلسا يۈرەكلەر» ماۋزۇلۇق شېئىرنى ئاجايىپ ياخشى ئوقۇدى . شېئىردا دوستلۇق ، مۇھەب -

بەت ئۇلۇغلانغاندى . زالىنى گۈلدۈراس ئالقش ساداسى بىر ئالدى . ئۆز كۆزۈمگە ئىشەنمەيلا قالدىم . ئۆزۈمچە : «ئۇ بۇ شېئىرنى راستتىنلا ئۆزى يازغانمىدۇ؟» دېگەنلەرنى ئويلىدىم . بىر كۈنلۈك پائالىيەتمىزنى كۆڭۈللۈك ئاياغلاشتۇرۇپ كەچتە ياتاققا قايتىپ كەلدۇق . بالىلار بۈگۈنكى پائالىيەت ھەققىدە دە بەس - مۇنازىرە قىلىشۋاتاتتى . ئالىم ماڭا ئۆيىگە تېلېفون ئۇرىدىغانلىقىنى ئېيتىپ :

— بىللە چىقامسەن؟ — دەپ سوراپ قالدى .

— بولىدۇ ، — دېدىم ئايىغىمنى كىيگەچ . ئۇ تېلېفون نومۇرىنى بېسىپ ئۇزاق ئۆتمەي تۇرۇپكىنى قويۇۋەتتى ۋە بىر ئاز - دىن كېيىن قايتا ئۇرۇپ ئاندىن ئۆيىدىكىلەر بىلەن سۆزلەشتى . — بىرىنچى قېتىمدا لىنىيە بىكار ئەمەسمىكەن؟ — دەپ سورىدىم ئۇنىڭدىن ھەيران بولۇپ .

— ياق !

— ئەمىسە ، نېمىشقا بىكاردىن - بىكار ئىككى قېتىم تېلېفون ئۇرىسەن؟

ئۇ كۈلۈپ تۇرۇپ :

— سەن ئوقمايسەن ، تېلېفون جىرىڭلىغان ھامان دادام بىلەن ئانام تېلېفونغا قاراپ يۈگۈرىدۇ . بىر قېتىم دادام تېلېفون ئالغىلى ئالدىراپ ، سۈپىدىن يىقىلىپ چۈشۈپ ، ئوشۇقنى چىقىد - رىۋالدى . شۇنىڭدىن كېيىن ، تېلېفون بىرىنچى قېتىم جىرىڭلىغاندا ئالماي ، كېيىنكى قېتىم جىرىڭلىغاندا ئېلىشقا كېلىشۋال - دۇق . بۇنداق بولغاندا ئۇلار جىددىيلىشىپ قالمايدىكەن . تېلېفوننى ئېلىشقا تەييارلىنىۋالدىكەن ، — دېدى . مەن ئۇنىڭ چى - رايىغا قارىدىم . ماڭا ئۇنىڭ چىرايى ئاي يورۇقىدا تېخىمۇ نۇرل - نىپ كەتكەندەك بىلىندى . كۆڭلۈمدە : «ئۇ نېمىدېگەن ئەستايىد - دىل - ھە؟» دېگەنلەرنى ئويلىدىم .

قىشنىڭ مەلۇم بىر كۈنى ھاۋا ئىنتايىن سوغۇق بولۇپ ،

پۈتكۈل كائىنات مامۇقتەك ئاپئاق قاراغا پۈرۈلۈپ كەتتى. ئۇنىڭ ئىككى قاسنىقىدىكى چىنار دەرەخلىرى يالىڭاچلارنى بۇيۇنغا ئېلىپ كەتكەن ئىكەن. بىز بەشمىز تەنتەربىيە ئايدىكى ئېلىش ئۈچۈن بازارغا قاراپ كېتىۋاتاتتۇق. تۇيۇقسىز ئالدىمىزدا دىلا ۋېلىسپىت مىنىپ كېتىۋاتقان قىرىق ياشلار چامسىدىكى بىر كىشى يىقىلىپ چۈشتى. ئۇنىڭ بىر پۇتى ۋېلىسپىتنىڭ ئاستىدا قالغان بولۇپ، توختىماي ۋايىچانلايتتى. ئورنىدىن تۈرۈشقا تەمىشلىيەتتىيۇ، ئەمما تۇرالمايتتى. بىز ھېچ ئىش بولمىغاندەك پەرۋاسىز كېتىۋەردۇق. ئەمما ئالىم «قاپاق» ئۇنىڭ يېنىغا ماڭدى. بىز:

— ھەي ئالىم «قاپاق»، نەگە بارىسەن، ماڭە تېز بول! — دەپ تەڭلا توۋلاشتۇق. بىراق ئۇ:

— مانا ھازىر، — دېگىنىچە ھېلىقى كىشىنى يۆلدى. كاللامدا چاقماق چېقىلغاندەك بولۇپ، يۈزۈم «ۋىلىدە» قىزاردى. ئىختىيارسىز ھېلىقى كىشىنىڭ يېنىغا مەنمۇ باردىم. باشقا بالىلارمۇ ماڭا ئەگەشتى. بىز بىرلىكتە ئۇ كىشىنى يۆلەپ تۈرۈرۈۋەردۇق، بىراق ئۇ كىشى يەرگە دەسسىيەلمەي ۋايىچانلاپ كەتتى. شۇنىڭ بىلەن بىز ئۇ كىشىنى دوختۇرخانىغا ئاپاردۇق. دوختۇر بىزگە قاراپ:

— داسسۇڭەك سۇنغاندەك قىلىدۇ. رېنتگېنغا ئالدۇرۇپ كېلىڭلار، — دېدى — دە، رەسمىيەت قەغىزىنى قوللىمىزغا تۇتقۇزدى. ھېلىقى كىشى ناھايىتى خىجالەت ئارىلاش:

— بالىلىرىم، يېنىمدا جىق پۇل ... يوق، ئوغلۇمغا تېلېفون قويۇپ قويغان بولساڭلار! — دېدى — دە، ئوغلۇمنىڭ تېلېفون نومۇرىنى دەپ بەردى. شۇنىڭ بىلەن بىز تېلېفون ئۇرغىلى چىقىپ كەتتۇق ...

## نادىرەنىڭ كۈندىلىك خاتىرىسى

كەچكى قۇياش غەربكە قىيىسايدىغان چاغ ئىدى . ئىشخانىمدا بېرىلىپ كىتاب ئوقۇپ ئولتۇراتتىم . ئىشك «توك - توك» قىلىپ بوشقىنا چېكىلدى ۋە :

— كىرسەم بولامدۇ؟ — دېگەن زىل ئاۋاز ئاڭلاندى .  
— كىرىڭ! — دېدىم كىتابتىن كۆز ئۈزمەي .  
— مۇئەللىم ...

ئالدىمدا ، سىنىپىمنىڭ «كىچىك يازغۇچىسى» نادىرە دانغا تەلمۈرۈۋاتقان قۇش بالىسىدەك ماڭا قاراپلا تۇراتتى . مەن : «بىرەر ئىش بارمىدى؟» دېگەندەك ئۇنىڭغا سوئال نەزىرى بىلەن قارىدىم .

— مۇئەللىم ، سىزنى خاتىرەمنى كۆرۈپ باقامدىكىن ، دەپ كىرىۋىدىم ، ئېغىر كۆرمەي پىكىر بەرگەن بولسىڭىز ...  
ئۇ شۇنداق دەپلا شەلپەردەك قىزىرىپ كەتتى ۋە قارا خۇرۇم مۇقاۋىلىق خاتىرىنى ماڭا بېرىپ ئاستا چىقىپ كەتتى . مەن بۇ كۈندىلىك خاتىرىنى قىزىقىنىپ ۋاراقلاشقا باشلىدىم ...

2006 - يىل 8 - مارت

بۈگۈن خانىم - قىزلار بايرىمى . «ئانامغا نېمە سوۋغا قىل - سام بولار؟» دەپ خېلى باش قانتۇردۇم . ئاخىر مەن بىر ئايدىن بېرى يىغقان پۇللىرىمغا ئانام ياخشى كۆرىدىغان ئەتىرگۈلدىن بىر دەستە سېتىۋالدىم - دە ، ئۆيگە تاپچاقىتەك چاپتىم . كۆڭلۈم - دە : «ئانام گۈلنى كۆرۈپ ، مەڭزىمگە مېھرى بىلەن تاتلىققىنا بىرنى سۆيۈپ قويۇپ : «قىزىم ، رەھمەت سىزگە ، دەيدۇ» دېگەن -

لەرنى ئويلىدىم - دە ، ئىشكىنى ئاۋايلاپ ئاچىمەن ،  
 — ئانا ، بايرىمىڭغا مۇبارەك بولسۇن ! —  
 تەڭلىدىم . ئانام چىرايىنى سەت پۇرۇشتۇردى ۋە :  
 — ھۇ ، قاپاق باش ، ئىش ئۇقمايدىغان دۆت . قارا سېنى .  
 دەرسىتە دېسە ئاتىشىش نومۇرنى ئالالمىساڭ ، مانا ئەمدى پۇلنى  
 بۇزۇپ ، نەدىكى كارغا كەلمەيدىغان بىرنېمىنى كۆتۈرۈپ ،  
 دېگىنىچە يۇلغۇن تايىقىدەك قاتتىق بىگىز بارمىقى بىلەن بۇرنۇم-  
 نى نوقۇدى ، — قاچانمۇ ئەقلىڭ ئىشلەر - ھە ؟ ! ئۆتكەن يىلى  
 ئابدالنىڭ داكا ياغلىقىدەك مەس - مەس بىرنېمىنى ئاپتىكەن-  
 سەن . مانا بۈگۈن ...

ئانام مېنى بىرھازا تىللىدى . مەن يىغلىغان پېتىم ھۇجرام-  
 غا چىقىپ كەتتىم ۋە : «ئانا ، سېنىڭ نەرىڭمۇ مېھرىبان ئانىغا  
 ئوخشىسۇن ؟ ھە دېسەلا مېنى ئەيىبلەيسەن ، ھاقارەتلەيسەن . بى-  
 راق بىرەر قېتىم بولسىمۇ ئۆگىنىشىمگە كۆڭۈل بۆلمەيسەن ،  
 قاچانلا قارىسا قاتار چاي ، كىيىم - كېچەك گېپى ... ئانا ، مېنىڭ  
 بالىلارچە ساددا خىيالىمنى ئاز - تولا چۈشەنسەڭ ئىدىڭ ، ئۇ  
 چاغدا ماڭا تىل - ھاقارەت ئەمەس ، ئىلھام بېرەتتىڭ ! بىلەم-  
 سەن ، ئانا ، يۇمراق مايسىلار قار - يامغۇر ، شۇنچىغا ئەمەس ،  
 باھار ھىدىغا تەشنا . بىراق سەن نېمىشقىمۇ قەلبىمنى زېدە قىل-  
 دىغانسەن ؟ مېنىڭ ساڭا گۈل سوۋغا قىلىشىم ساڭا بولغان چەك-  
 سىز ھۆرمىتىم ئىدىغۇ ، ئانا ؟ ئۇنىڭغا مېنىڭ قانچىلىك ئەجرىم  
 سىڭگەن - ھە ؟ ! ئېيتقىنا ، ئانا ، مەن قاچانمۇ سەن بىلەن  
 ئەركىن - ئازادە مۇڭدۇشارمەن - ھە ؟ ! » دېگەنلەرنى كېچىچە  
 ئويلاپ چىقتىم .

2006 - يىلى 21 - ئاپرېلى

بۈگۈن بىر كۈن «شىر - شىر» قىلىپ توختىماي توپا  
 ياغدى . ھاۋا قۇرغاق بولۇپ ، ئاچچىق توپا دىماغنى ئېچىشتۇرسا ،

يۈز - كۆزلەرنى ھەرە چاققانداك چاقاتتى . شۇنداقتىمۇ كۆڭلۈم تاغ سۈيىدەك جۇشقۇن ۋە روھلۇق ئىدى . چۈنكى «سىزمۇ مۇئەل - لىمىمۇ؟» دېگەن ماقالەم گېزىتتە ئېلان قىلىنغانىدى ، نوبېل مۇكاپاتىغا ئېرىشكەن كاتتا يازغۇچىدەك ئىنتايىن خۇشال بولغانىدىم . ئۆزۈمچە سەكرىگۈم ، ۋارقىرىغۇم كېلەتتى . تاتلىق خىيال - لار بىلەن ئۆيگە كەلدىم - دە :

— ئانا ، ماقالەم ئېلان قىلىنىپتۇ ، — دېدىم ھاياجان بىلەن . ئانام خۇددى ھېچ ئىش بولمىغاندەك پەرۋاسىز ھالدا :  
— ئېلان قىلىنسا نېمە بوپتۇ ؟ قۇرۇق گەپنى ئاز قىلىپ ، ياخشى ئۆگەن . ماڭا ماقالە ئەمەس ، نەتىجە كېرەك . سەنمىچۇ ، خەقنىڭ بالىلىرىدەك 100 نومۇر ئالالساڭ ئاندىن ...

مەن ئۈندىمىدىم . تاماقنى مەيۈسلۈك ئىچىدە يېدىم - دە ، ئالدىراپ مەكتەپكە كەلدىم . دەرۋازا ئالدىدا تۇرغان سىنىپ مۇدد - رىمىز مېنى كۆرۈپلا ئاچچىق بىلەن سۆزلەپلا كەتتى :

— «ئورۇق كاللىنىڭ پوقى چوڭ» دېگەندەك سەن تېخى بىز مۇئەللىملەرنى تىلغا ئالغۇدەك بولدۇڭمۇ ؟ قارىسا گەپ قىلماي ، مىسىلداپ يۈرگىنىڭ بىلەن ئىتتەك تالايدىغان ھۈنرىم بار ، دېگىن ؟ ! ئۆزۈڭچە بىز مۇئەللىملەرنى ھاقارەتلەپ يېزىپسەن . ھۇ ، تۈزكۈر ، ساڭا ئىلىمنى كىم بەردى ؟ ...

مەن ئىزا - ئاھانەتتىن پارتلاپلا دەپ قالغانىدىم . لېكىن چۈشتىن كېيىن بىرقانچە ئۈستازلىرىم ۋە ساۋاقداشلىرىم مېنى قىزغىن تەبرىكلەشتى ۋە تېخىمۇ ياخشى ماقالىلەرنى يېزىشىمغا مەدەت ئىلھام بەردى . شۇنداقتىمۇ سىنىپ مۇدىرىمىزنىڭ تىل - ئاھانەتتىن پەقەتلا ئۇخلىيالىمىدىم .

2006 - يىل 4 - ماي

بۈگۈن قۇياش كۈلگۈنچەك قىزدەك نۇرلىنىپ چىققانىدى . سۈزۈك ئاسماندا توپ - توپ بۇلۇتلار يايلاقتىكى قوي پادىلىرىدەك ئۈزەتتى . بۈگۈنكى بايرام خۇشاللىقى قەلبىمدە تۇن يۇلتۇزلىرىدەك چاقنايتتى .



## رەسسام بولغۇم بار

تەلەتدىن مۇز يېغىپ تۇرىدىغان سىنىپ مۇدىرىمىزنىڭ يۆتە-كىلىپ كەتكەنلىك خەۋىرىنى ئاڭلاپ ، خۇددى قەپەستىن قۇتۇلغان قۇشتەك يېنىكلەپلا قالدىم . شۇڭمۇ دوسكىغا «قۇتۇلۇش» دېگەن رەسىمنى يوغان قىلىپ سىزىپ قويدۇم . رەسىمگە چىرايى بۆلۈتلۈك ئاسماندەك تۇتۇلغان ، ئاچچىق دەستىدىن بۇرۇن تۆ-شۈكلىرى كېڭىيىپ ، كۆزلىرى پۇلتىيىپ كەتكەن ئېگىز بويلۇق بىر مۇئەللىمنىڭ بىر ئوقۇغۇچىنىڭ پېشانىسىگە نوقۇپ ، نېمىندە-دۇر دەپ تىللاۋاتقان ، باشقا بالىلار سار ئالدىدىكى چۈجىلەردەك تۈگۈلۈپ ئولتۇرۇشقان ھالىتى سىزىلغاندى .

دەرسكە قوڭغۇراق چېلىندى . رەسىمنى ئۆچۈرۈپ بولغۇچە ئوتتۇرا بوي ، ياغاق يۈز ، چىرايىدىن كۈلكە يېغىپ تۇرىدىغان ، كىيىملىرى رەتلىك بىر مۇئەللىم سىنىپقا خۇش تەبەسسۇم بىلەن كىرىپ كەلدى ۋە :

— ئەسسالام ، ساۋاقداشلار ! — دېگىنىچە بىزگە ئېگىلىپ سالام قىلدى . ئۇ قارماققا شۇنداق سىپايە ، ئەدەپلىك ئىدى . شۇنداقتمۇ يۈرىكىم گۈپۈلدەپ سوقۇشقا باشلىدى . ئۇ بىزگە ، سىنىپ ئىچىگە سىنچى كۆزلىرى بىلەن قاراپ چىقتى ۋە نەزىرىنى دوسكىغا ئاغدۇردى . يۈرىكىم «قارتلا» قىلىپ تېخىمۇ دۈپۈلدەپ كەتتى . «رەسىم سىزغانغا توي . يەنە ئىزا - ئاھانەتكە قالغانى ئاز دەپ ، تۆتىنچى قېتىم رەسىم دەپتىرىمنى يىرتىۋەتسە ... ئاھ ، خۇدا ! مەن نېمىشقىمۇ شور پېشانە !؟» دېگەنلەرنى كۆڭلۈمدىن ئۆتكۈزدۈم . ئۇ ئۈندىمەي ھەممىمىزنى ئولتۇرۇشقا بۇيرۇدى ۋە :





ئۇيغۇر تىلىدا  
ئىلمىي كىتاب تەرجىمىسى  
ئىلمىي كىتاب تەرجىمىسى

— بۇ رەسىمنىڭ ئاپتورى كىم؟ بۇنى سەن ئوقۇغۇچى راستىنلا تالانتلىق ئىكەن ، — دېگىنچە ھەممىمىز سەننىڭ بىر تەرەپتىن مېنى مەسخىرە قىلىۋاتتىدۇ ، دەپ ئويلاپ چار يېتەك دەك تۈگۈلۈپلا كېتىۋاتاتتىم . لېكىن مۇئەللىم :

— مەن سىلەرنىڭ يېڭىدىن تەيىنلەنگەن سىنىپ مۇدىرىڭلار ئازاد مۇئەللىم بولمەن . قانداق ئىشلار بولسا دەۋىرىڭلار . كېڭىدە شىپ ھەل قىلىمىز . ئەمما بىرنەرسە ئېسىڭلاردا بولسۇنكى ، ئادەمنىڭ بېشى كەتسىمۇ ، قىلغان ئىشىغا ئۆزى ئىگە بولۇشى كېرەك ، — دېگىنچە رەسىمگە قارىدى . سىنىپ ئىچى چىۋىن ئۇچسىمۇ ئاڭلىغۇدەك دەرىجىدە جىمىپ كەتتى . ھەممىمىز كۆ-گۈلنى غەش قىلىدىغان بىر قېتىملىق بوران چىقىشىنى كۈتۈپ تۇراتتۇق . بىراق ، ئازاد مۇئەللىم رەسىمنى ۋە رەسىمدىكى ئىدى-يىنى چۈشەندۈرۈپ تۇرۇپ :

— بۇ رەسىمدە بالىلارنىڭ قەلب ئىزھارى ناھايىتى ئوبراز-لىق ، جانلىق ئىپادىلىنىپتۇ . بولۇپمۇ «قۇتۇلۇش» دېگەن ماۋزۇ جايىدا قويۇلۇپتۇ . بۇنى كىم سىزغان بولسۇن ، چىنلىق ئەكس ئەتتۈرۈلۈپتۇ . شۇنداق ئىكەن ، بۇ ئوقۇغۇچى نېمىشقا ئۆزى ئاش-كارىلىمايدۇ؟ نېمىدىن قورقىدۇ؟ بىز مۇئەللىملەردىمۇ خاتالىقلار بار . بۇنى ئىپادىلىسە نېمىشقا بولمىغۇدەك؟ بۇ بىزنىڭ ئەينىكىدە-مىزغۇ؟ مۇبادا رەسىم ئۆزىنى رېئاللىقتىن قاچۇرسا ، كۆ-گۈلنى ئاۋايلىسا ئۇ ھەرگىزمۇ ھەقىقىي رەسىم بولالمايدۇ . شۇڭا ... ، — گەپ شۇ يەرگە كەلگەندە قانداقتۇر بىر خىل كۈچ تەسىرىدىن ئورنۇمدىن دەس تۇردۇم — دە :

— مەن سىزغان ، — دېدىمىمۇ ، يەنە گۇناھكارلاردەك بېشىم-نى ساڭگىلاتتىم . ماڭا «لەپپىدە» قارىدى — دە :  
— يارايىسەن ، يىگىت ، سەن كەلگۈسىدە داڭلىق رەسىم بولغۇدەكسەن . قېنى ، باشقا سىزمىلىرىڭ بولسا چىقار ، كۆرۈپ

باقاي ، — دېگىنچە ئالدىغا كەلدى . مەن تىترىگەن قوللىرىم بىلەن رەسىم دەپتىرىمنى سۇندۇم . ئۇ بىرقۇر كۆرۈپ چىققاندىن كېيىن مېنى ئاغزى - ئاغزىغا تەگمەي ماختاپ كەتتى ، بۇ ماخ - تاشلاردىن بېشىم كۆككە يەتكەندەك بولدى . مۇئەللىم تېخى : «رەسىملىرىڭنى مەكتەپ بويىچە كۆرگەزمە قىلىمىز ۋە نەشرىيات - لارغا ئەۋەتىمىز» دېدى . مەن ھاياجاندىن گۈل - چېچەكلەردەك ئېچىلىپ كەتتىم . بالىلارنىڭ چىرايىدىكى قورقۇش ، قورۇنۇش ئالامىتىمۇ جەنۇبقا ئۇچۇپ كەتكەن قۇشلاردەك كۆرۈنمەيتتى . مۇئەللىم مۇنبەرگە چىقىپ ، جىددىي قىياپەتتە :

— ساۋاقداشلار ، بىز ھەممىمىز بىر پارچە رەسىمگە ئوخشاش - مىز . ئەمما رەسىمگە قانداق سىزىلىمىز ؟ بۇ سىلەرگە باغلىق . شۇڭا بۈگۈندىن باشلاپ دۇرۇس ئادەم بولۇشىمىز ۋە پۈتۈن زېھ - نىمىزنى ئۆگىنىشكە ، مۇستەقىل ئىش قىلىشقا قارىتىشىمىز ، ئۆزىمىزگە ئىشىنىپ ، قىزىقىشىمىز بويىچە توختاۋسىز ئالغا ئىل - گىرىلىشىمىز لازىم . شۇنداق قىلالساق كەلگۈسىدە ساۋاقدىشىڭ - لار ئەركىن ۋە باشقا رەسساملار رەسىمىڭلارنى ئەڭ گۈزەل قىلىپ سىزىپ چىقالايدۇ ، — دېۋىدى ، ھەممەيلەن مۇئەللىمگە بەكمۇ قايىل بولۇپ كەتتۇق ...

بۇ ئىش ماڭا ئالاھىدە تەسىر قىلدى . كېچىچە ھاياجاندىن ئۇخلىيالمىدىم . ئۆزۈمگە : «مېنىمۇ چۈشىنىدىغان ئادەم چىقتى . مەن نەقەدەر تەلەپلىك - ھە !» دەپ پىچىرلايتتىم ۋە خىيال دەرياسىغا غەرق بولدۇم .

ھېلىمۇ ئېسىمدە ، مەن كىچىكىمدىن تارتىپلا رەسىم سى - زىشقا قەۋەتلا قىزىقاتتىم . خىيالىلىرىم ھەر خىل رەسىملەر دۇن - ياسىدا گويا رەڭگارەڭ گۈلچىمەنلەر ئارىسىدىكى كېيىنكەتكە پەرۋاز قىلسا ، موي قەلەم ۋە بوياقلىرىم سۈتتەك ئاق ، سىلىق ، تەكشى قەغەز يۈزىدە خۇددى چۈمۈلىلەردەك تىنىمىسىز م - دىرلايتتى . مېنىڭ بالىلىق نەزىرىمدە دۇنيا ئاجايىپ گۈزەل بىر

رەسىم ئىدى . شۇڭمۇ قۇياشنىڭ شەرقتىن شەرقىغا چىقىشىنى كۆتۈرۈلۈشى ، يۇلتۇزلارنىڭ كۆز قىسىشقاندەك جىلمىيىشى ، ئاينىڭ يېتىم بالدەك مۇڭلۇق قىياپىتى تالغار ، ئاجايىپ شارقىراتمىلار ، يېشىللىقلار تەسەۋۋۇرلىرىدا كۆكتىكى لەڭگەكتەك ئۇچۇپلا يۈرەتتى . ئەمما ، دادام :

— رەسىم سىزما ، ئۇلار قىيامەت كۈنى سەندىن جان تەلەپ قىلىدۇ ، — دەپ قەلەم - قەغەز ، بوياقلىرىمنى تىقىۋالاتتى . مەن بىر ئاماللارنى قىلىپ سىزاتتىم . باشلانغۇچ مەكتەپنىڭ 3 - يىللىقىدا ئوقۇۋاتقان چاغلىرىم بولسا كېرەك . بىر كۈنى ئەتىگە - نى ئۆگزىگە چىقىپ قۇياشنىڭ كۆتۈرۈلۈشىنى كۆزەتتىم . تىۋىۋىقىسىز كاللامغا : «قۇياش نېمىشقا غەربتىن چىقمايدۇ ؟ ئەگەر شۇنداق بولۇپ قالسا بۇ جاھان نېمە بولۇپ كېتەر ؟» دېگەن غەلىتە خىيال كېلىپ قالدى . تەڭسىز ئويغا بېرىلىپ ، مەكتەپكە بارىدىغان ۋاقىتنىڭ ئاللىقاچان توشقىنىنى سەزمەيلا قايتىمەن . بىر چاغدا دادام :

— ھۇ ، بىغەرەز ، ئېشەك قۇلاق ، ھاڭۋاقتى ! يەنە شۇ جىن - تەككۈر رەسىم ... ، — دېگىنىچە ئۆگزىگە چىقتى - دە ، ئوڭ مەڭزىمگە «چاڭئىدە» قىلىپ بىر كاچات سېلىۋەتتى . يۈزۈم ئوتتا كۆيگەندەك بولدى . گاچىدەك ئۈندىمىدىم . ئەمما ، دادام بوغۇق ئاۋازىنى بولۇشىغىچە قويۇۋېتىپ :

— رەسىم سىزما ، سىزما دېسەم ، پۈتۈمغا يۆگمەچتەك يامىشىپ مىشىلدايسەن . «دەرسكە تەسىر يەتكۈزمەي ، ياخشى ئوقۇي» دەيسەن . مانا قارا ! مۇشۇنداق ئىت پوق يېمەستە ئۆگزى - گە چىقىۋالساڭ قانداق ئوقۇيسەن ؟ قىيامەتتە سېنىڭ دەردىڭنى كىم تارتىدۇ ؟ — دەپ چالۋا قاپ كەتتى ۋە مىڭ بىر جاپادا سىزغان يىگىرمە سەككىز پارچە رەسىمنى يىرتىپ پارە - پارە قىلىۋەت - تى . شۇ چاغدا رەسىم دەپتىرىم ئەمەس ، يۈرىكىم ، بارلىقىم ، كەلگۈسۈم يوقالغاندەك ئىنتايىن ئازابلانغاندىم ...

مەن كەنت باشلانغۇچ مەكتەپنى پۈتكۈزۈپ ، يېزا مەركىزىدە -  
دىكى تولۇقسىز ئوتتۇرا مەكتەپكە چىققىلى مانا بىر يىل بولاي  
دېگەندى . سىنىپ مۇدىرىمىز قاچانلا قارىسا سىنىپقا ھاراق پۇ -  
راپ كىرەتتى - دە ، ئاچچىق تاماكىسىنى شورىغىنىچە ھەممىمىز -  
نى بىرەر ئېغىزدىن تىللاپ قوياتتى . مەن سىنىپ مۇدىرىمىزنى  
تەسۋىرلەپ بىر ھەجۋىي رەسىم سىزىپ قويىۋىدىم ، مەكتەپ بويىدە -  
چە ئوچۇق تەنقىدلەندىم ، ئۆزۈمنى تەكشۈردۈم . ئەمما بۇنىڭلىق  
بىلەن بوشىشىپ قالمىدىم .

ئەتىسىدىن باشلاپ تېخىمۇ كۆپ سىزىشقا باشلىدىم ...  
مەن خىيالىدىن باش كۆتۈرگىنىمدە سائەت ئون ئىككىلەردىن  
ئاشقانىدى ، سۈتتەك ئاي نۇرى دېرىزىلەردىن شۇڭغۇپ كىرىپ ،  
رەسىم دەپتىرىمنى غۇۋا يورۇتۇپ تۇراتتى .



## سىڭلىم

سىڭلىم تولىمۇ ئەرەكە ۋە تەرسا ، دېگىنىنى قىلماي قوي-  
 مايدىغان قىز . بىز دائىم چۈجە خورازدەك سوقۇشۇپ ، پەقەتلا  
 چىقىشالمايمىز . ئۇ مېنى بىرەر قېتىم بولسىمۇ ، «ھەدە» دەپ  
 چاقىرمايدۇ . سىڭلىمدىن كۆڭلۈم ئاغرىسا ، ئانامنىڭ : «قىزىم ،  
 ئۇ تېخى كىچىك . ھامان تۈزىلىپ قالىدۇ . سەنمۇ ھە دېسىلا  
 ئۇنىڭغا دېگىنىمنى قىلغۇزىمەن ، دەپ گېپىڭدە چىڭ تۇرۇۋال-  
 ماي ، ئۇنى ئىززەتلە ، ئاسرا ! شۇنىڭدىلا ئۇ گېپىڭنى ئاڭلايدۇ»  
 دېگەن گېپى ماڭا تەسەللى بولىدۇ .

بىر كۈنى ئەتىگىنى تۇيۇقسىز جىددىي تېلېفون كەلدى -  
 دە ، دادام بىلەن ئانام يولغا چىقىدىغان بولدى . ئاپام :  
 — قىزىم ، بىز تاڭاڭنىڭ يەتتە نەزىرسىدىن كېيىن قايتىپ  
 كېلەلىشىمىز مۇمكىن . ھەممە ئىش ساڭا قالدى . سىڭلىڭغا  
 ئوبدان قارا ! — دېدى - دە ، سىڭلىمنى ئويغاتمايلا ئۆيىدىن  
 چىقىپ كېتىشتى .

ئۆيدە سىڭلىم ئىككىمىز قالدۇق . ئۆيىمىز مەكتەپكە سەل  
 يىراق بولۇپ ، ئورنىمىزدىن سەھەر تۇرمىساق بولمايتتى . مەن  
 سىڭلىمنى ئويغىتىۋېدىم ، ئۇ چايان چاققانداك چىچاڭشىپ  
 كەتتى :

— نېمىگە تۇرتۇسەن ؟ — دېگىنىچە چىرايىنى پۇرۇشتۇردى  
 ۋە مېنى ھازىرلا يەۋىتىدىغاندەك ئالىيىپ قويۇپ ئۆرۈلۈپ  
 يېتىۋالدى .

— تۇر ، ئۇكام ، ماڭا ياردەملىشىپ بەرگىن ، بولمىسا ھەر  
 ئىككىلىمىز مەكتەپكە كېچىكىپ قالمىز ! — دېدىم ئانامنىڭ

دېگىنى بويىچە سىلىق - سىپايلىك بىلەن . ئەمما ئۇ ئۆردەككە سۇ يۇقىمىغاندەك «مت» قىلىپمۇ قويمىدى . ئۇنىڭغا بىرھازا يالۋۇردۇم . بىر چاغدا سىڭلىم :

— ۋايچان ! — دېگىنچە ئىششىپ كەتكەن قاپاقلىرىنى سۈزۈپ خۇشياقمىغان ھالدا ئورنىدىن تۇردى ۋە گەپمۇ قىلماي تازىلىق ئۆيىگە كىرىپ كەتتى . بىردەمدىن كېيىن يېنىپ چىقىپ ، خۇددى مەلىكلەردەك بەخىرامان ئولتۇردى .

— ئۇكام ، سەن ئۆيلەرنى سۈپۈرگىن ، مەن ناشتلىق تەييارلاي ، — دېدىم . ئۇ ئۈندىمىدى . شۇنداق ئاچچىقىم كەلگەن بولسىمۇ ئارتۇق گەپ قىلمىدىم . ئۇ ناشتلىقنى قىلىپ بولۇپلا ، ئېغىر سومكىسىنى ئاسقىنىچە خوشمۇ دېمەي چىقىپ كەتتى . مەن داستانخانى تېزلا يىغىشتۇردۇم — دە ، مەكتەپكە ماڭدىم .

كەچتە سىڭلىم بىلەن قەغەزگە دانغا تەڭ قونغان كەپتەردەك بىرلا ۋاقىتتا كەلدۇق . مەن ئاشخانغا كىرىپ كەتتىم . ئۇ تاپشۇ-رۇقلىرىنى ئىشلىدى . تاماقنى يەپ بولۇپ مەنمۇ ئۆگىنىشكە كىرىشىپ كەتتىم . ئەتىسى ئۇ ئورنىدىن زادىلا تۇرغىلى ئۈنمىدى .

— ناشتا قىلىپ بولۇپ ئۇخلىغىن ! — دېدىم ئۇنىڭغا .  
— مېنىڭ ئۇيقۇم تېخى تۈگىمىدى . بۈگۈن شەنبە تۇرسا مەن بىلەن نېمانداق قېرىشىسەن ؟ ئۇخلايمەن دېدىم ، ئۇخ-لايمەن ! — دېدى — دە ، يوتقانغا مەھكەم چۈمكىلىۋالدى . ئارتۇق گەپ قىلسام ئۇنىڭ بىلەن ئۇرۇشۇپ قالاتتىم . شۇڭا ھۇجرىدىن چىقتىم — دە ، «تارىم غۇنچىلىرى» ژۇرنىلىنىڭ يېڭى سانىنى قولۇمغا ئالدىم . ژۇرنالدىكى «بىر قاچا ئۇماچ» دېگەن ھېكايىنى تەسۋىرلىگۈسىز ھايان بىلەن ئوقۇپ چىقتىم . ھېكايىدە ئاتا - ئانىسىدىن كىچىكلا يېتىم قالغان ئاچا - سىڭلىنىڭ جاپالىق ، ئەمما ئېجىل - ئىناق تۇرمۇشى تەسۋىرلەنگەن بولۇپ ، ئۇلارنىڭ بىر - بىرىگە بولغان مۇھەببىتى ، سىڭلىسىنىڭ ئاچىسى ئاغرىپ

قالغاندا خەۋەر ئېلىشى ، ئاچىسىنىڭ دېگىنىنى قىلىپ قالىمەن -  
بىرىگە يار - يۆلەك بولۇشى ، بولۇپمۇ سىڭلىمىنىڭ بولۇشى ،  
ئۈچۈن بىر قاچا ئۇماچنى دەپ قىشنىڭ دەھشەتلىك دەۋرىدە ئۇقۇق  
يېلىڭ كىيىم بىلەن كىشىلەر ئىشىكىدە تىلەمچىلەردەك تەمتىرىپ  
يۈرۈشى ناھايىتىمۇ تەسىرلىك بايان قىلىنغانىدى . مەن بۇ ھېكەت  
يىنى سىڭلىمىمۇ ئوقۇپ كۆرسۈن ، دەپ ياستۇقىنىڭ يېنىغا قويۇپ  
قويدۇم . ئۇ خېلىدىن كېيىن ئويغاندى - دە ، ناشتمۇ قىلماي  
ژۇرنالنى ئوقۇشقا باشلىدى ...  
ئەتسى ئورنۇمدىن تۇرۇپ مېھمانخانغا چىقتىم . ئۆي ئىچى  
چىندەك تازىلانغانىدى .

— ھەدە ، ناشتىلىق تەييار بولدى .  
سىڭلىمنىڭ قوغۇراقتەك يېقىملىق ئاۋازى ئاڭلاندى . بۇ-  
لارنى كۆرۈپ ناھايىتى تەسىرلەندىم - دە ، كىرىپكىمگە قونغان  
ھاياجان ياشلىرىمنى سۈرتكىنىمچە سىڭلىمغا ئىللىق تەبەسسۇم  
بىلەن باقتىم . ئۇ :

— مېنى كەچۈر ! — دېگىنىچە باغرىمغا تاشلاندى . بىر خىل  
ئىللىق سىزىم تومۇر - تومۇرلىرىمغا تاراپ يۈرىكىمدە دولقۇن  
ياسىدى . بۇ چاغدا قۇياش ئاللىقاچان كۆتۈرۈلگەن بولۇپ ، تال-  
تال نۇرلىرىنى ھەممە يەرگە تەكشى چېچىپ تۇراتتى .



## بىر مو پۇل

قۇربان ھېيت نامىزىدىن تاراپلا ئۆيگە كەلدىم . بالىلىرىم يېڭى كىيىملىرىنى كىيىۋېلىشقان بولۇپ ، قاپقارا كۆزلىرىدىن خۇشاللىق نۇرلىرى چاقناپ تۇراتتى .

— ئەسسالامۇئەلەيكۇم ، بالىلىرىم ، ھېيتىڭلارغا مۇبارەك بولسۇن ! — دېدىم ئۇلارغا قاراپ .

— ۋەئەلەيكۇم ئەسسالام ، بىرگە بولسۇن ، دادا ! — دېدى چوڭ قىزىم تولىمۇ سىپايلىك بىلەن .

— ھېيتلىق پۇل ، — دېيىشتى قالغان ئىككى بالام ئەركىد-

لەپ تۇرۇپ .

— ئالدىرىماڭلار ، مانا ھازىر ، — دېدىم - دە ، قىزىم نۇربىيەگە ئون يۈەن ، ئوغلۇم ئېرشانقا بەش يۈەن ، زۇلپىيەگە ئىككى يۈەن بەردىم . ئويلىمىغان يەردىن ئېرشات پۇلى «شارت» قىلىپلا تاشلىۋەتتى - دە ، ماڭا باتىغىنىچە نېرى كەتتى .

شۇ تاپتا ئوغلۇمنىڭ تاشلىۋەتكىنى پۇل ئەمەس ، بەلكى يۈرىكىمدەك بىلىندى - دە ، غەزەپتىن ئۇنىڭ ئوڭ مەڭزىگە كېلىشتۈرۈپ بىر تەستەك سالدىم . ئۇ يىغلىغىنىچە ئۆزىنى يەرگە ئاتتى . جۇدۇنۇم تېخىمۇ ئۆرلىدى .

— قوپە ئورنۇڭدىن ! — كەسكىن تەلەپپۇزدا بۇيرۇق قىلدىم . ئۇ ئەلپازىمدىن سەل ھېيىقتى بولغاي ، مىشىلدىغىنىچە ئورنىدىن تۇردى . ئۆزۈمنى سەل بېسىۋالدىم ۋە :

— دەپپاقە ، پۇلىنى نېمىشقا تاشلايسەن ؟ — دەپ سورىدىم ئۇنىڭدىن .

— ئاران بەش كوي بەرسەڭ ، دوستلىرىم ئالدىدا قانداقمۇ



«دادام بەردى» دېيەلەيمەن؟ ھى ... ھى ... ھى ...  
 — سېنىڭچە ، قانچە پۇل بەرسەم بولاتتى ؟  
 — باشقىلارنىڭ دادىلىرىدەك قىرىق - ئەللىك كوي بېرىدۇ سەن ؟ مۇتەللىپكىمۇ دادىسى ھەر ھېيتتا يۈز كوي بېرىدۇ ؟  
 ئۇ ھېلىمۇ مەندىن نارازىدەك قىلاتتى . ئەمەلىيەتتە بۇ يىل قولۇمغا بىر ئاز پۇل كىرىپ ، بالىلارنىڭ كىيىملىرىنى بىرقۇر يېڭىلىغاندىن سىرت ، تۇنجى قېتىم ئۇلارغا ئەڭ كۆپ ھېيتلىق بېرىشىم ئىدى . بىچارە ئانىسى ئاران دېگەندە بېشىغا ھېيتلىق بىر ياغلىقلا ئارتالدى . گەرچە ھۆكۈمەت خىزمەتچىسى بولسام - مۇ ، بىر ئائىلىنى ئاران قامداپ كېتىۋاتاتتىم . بىراق ، ئون ياشلىق ئوغۇمنىڭ بۇنچىلىك يوغانچى بولۇپ كەتكەنلىكىنى نە - دىنمۇ بىلەي ؟ ! توۋا قىلدىم ، ئۇ كىچىكلا تۇرۇپ بۇ كېسەلنى نەدىن يۇقتۇرۇۋالغاندۇ ؟ بۇ كەمدىكى بالىلارغا نېمە بولۇپ كەتتى ؟ ئويلىغانىپىرى ئۇششۇك تەگكەن ياپراقتەك تىترەيتتىم .  
 ئىختىيارسىز بالىلىقىمدىكى ئۇتۇلغۇسىز بىر ئىش يادىمغا كېلىپ قالدى . تولۇقسىز ئوتتۇرا مەكتەپنىڭ بىرىنچى يىللىق - نىڭ بىرىنچى مەۋسۈمىنى تۈگەتكەن كۈنۈم دادام يۈرەك كېسىلى بىلەن تۈگەپ كەتتى . بىز بەش بالا قانىتىدىن ئايرىلغان قۇشتەك دادىسىز قالدۇق . شۇ يىلى قۇربان ھېيت جىمىدە يېتىپ كەلدى . ئانام بىزگە كىيىم ئېلىپ بېرەلمىدى ۋە ھېيتلىقمۇ بەرمىدى . ئۇ ناھايىتى ئازابلانغان ھالدا :

— بالىلىرىم ، «داداڭلارنى يەرلىكتە قويدۇق» دەپ ھېچنە - مە قىلىپ بېرەلمىدىم ، — دېگىنىچە يىغلاپ كەتتى . بىز بەش - مىز يا ئانامغا تەسەللى بېرىشنى ، يا يىغلاشنى بىلەلمەي تۇرۇپ كەتتۇق . شۇ كۈن قەلبىمىزنى چەكسىز غېرىبلىق چىرمىۋالغاندەك ئىدى . شۇڭا تالا - تۈزگىمۇ ئانچە چىقىمدۇق . بىزنى بىرەر يەردىن يوقلاپ كىرمىدى . ئۇ چاغلاردا پۇل ئاز بولغاچقىمۇ ياكى تۇغقانلار «دادىسى يوقنىڭ يۈزى يوق» دەپ بىزنى ئۇنتۇپ كەتتىمۇ ، ھېچ -

كىم تىيىن چاغلىق ھېيتلىق بەرمىدى . بالىلار بولسا پۇللىرىنى سانسىپ ، بىر - بىرىگە كۆز - كۆز قىلىشاتتى . بىزلا بويۇن قىسىپ قالدۇق .

ھېيتنىڭ ئۈچىنچى كۈنى بولسا كېرەك ، بالىلار : « ھېيت - لىق پۇلى يوق بالىلارنى ئويۇنغا قاتمايمىز » دېيىشىپ ، مېنى « چامغۇر يۇلۇش » ئويۇنىدىن چىقىرىۋەتتى . بىر بۇلۇڭغا بېرىپ ئانىسىز ئاسلاندىك تۈگۈلۈپ ئولتۇردۇم . كۆزۈمدىن ياش باھار يامغۇرىدەك تۆكۈلۈپلا تۇراتتى . نېمىشقىدۇر : « دادام ھايات بول - غان بولسا ھېيتلىق بېرەتتى . ئۇ چاغدا بالىلارمۇ مېنى ئويۇنغا قېتىۋالاتتى » دېگەنلەرنى ئويلىدىم . راستىنى دېسەم ، ئىچ - ئىچىمدىن يىغا قاينايتتى . قاچاندۇر بىر چاغدا :

— دىلشات ، كەل بۇياققا ! — دېگەن ئاۋاز قۇلىقىمغا كىرىپ قالدى . بۇرۇلۇپ قارىسام ، دادامنىڭ خىزمەتدىشى ، بالىلىق قەل - بىمدىكى خىزىر سۈپەت مېھرىبان ئۇستاز رەجەپ مۇئەللىم خۇش تەبەسسۇم بىلەن تۇراتتى . مەن ئورنۇمدىن « لىكىكىدە » تۇردۇم - دە ، يېنىغا باردىم . ئۇ مېھرىبانلىق بىلەن بېشىمنى سىلاپ قويدى ۋە قولۇمدىن يېتىلەپ ئۆيىگە ئاپاردى .

— ئاغزىڭنى ئاچ ، بالام ، — دېدى رەجەپ مۇئەللىم .  
— ھا...

ئۇ ئاغزىمغا كىچىكىگە ئاق قەغەزگە ئورالغان شېكەرنى ئاستا - ئاستا قويدى ۋە :

— ھېيتلىق قىل ، — دەپ بىر مۈنى قولۇمغا تۇتقۇزدى . شۇ چاغدا پۈتكۈل ۋۇجۇدۇمغا ئاجايىپ بىر خىل ئىللىق سېزىم تارالغاندەك بولدى . مەن ئىنتايىن خۇش بولدۇم . ئىچىمدە بولسا ئاداشلىرىمغا : « مېنىڭمۇ پۇلۇم بار بولدى » دەپ تۈۋلايتتىم . چۈنكى ، ئۇلار بىلەن بىللە ئويناشنى نەقەدەر ئارزۇ قىلاتتىم - ھە ؟ !

ھازىر گەرچە ھەر يىلى قۇربان ھېيتتا رەجەپ مۇئەللىمنى



## توكۇر قۇشقاچ


قىشنىڭ بىر ئەتىگىنى ھەممە يەرنى مامۇقتەك ئاپئاق قار قاپلىغانىدى . دەل - دەرەخ ، چەللە ۋە ئۆگزىلەر يىراقتىن قارىدىغاندا خۇددى ئاق شايبى ياغلىق ئارتىۋالغاندەك كۆرۈنەتتى . مەن تىمىتاس قىشنىڭ ئادەمنى ھەرە چاققاندىكى ئېچىشتۇرىدىغان ئاچ-چىق سوغۇقىدىن تىترەپ ، دۈگدەيگىنىمچە قوي ئېغىلىنىڭ ئال-دىغا باردىم . ئوقۇردا يىرىك سامان ئۇۋاقلاردىن باشقا ھېچنېمە قالمىغانىدى . بىر كورا قوناقنى كوركرىتىپ قۇيۇپ بەردىم - دە ، ئۆي تەرەپكە بۇرۇلدىم .

«ۋىچىر - ۋىچىر» قىلغان زەئىپ ئاۋاز بىلەن تەڭ ، خۇددى بىركىم سېھىرلەپ قويغاندەك ئورنۇمدا توختاپ قالدىم . ئېغىل-نىڭ يان تەرىپىدىكى قېرى ئۈجمە دەرەخىدە بىر ئاق قۇشقاچ نېمىگىدۇر بىرنېمىگە بويۇنداپ قاراپ تۇراتتى . ئۇنىڭ «ۋىچىر-ۋىچىر» قىلغان ئاۋازى كۆڭلۈمگە ئىچ ئاغرىتىشتەك نۇيغۇنى تاشلاپ قويدى . مەن دەققە ئىچىدە خىيالىمنى يىغدىم - دە ، قۇشقاچقا قارىدىم . ئۇنىڭ جۇغى كىچىك ، رەڭگى قارامتۇل ئىدى . ئۇ پات-پات ئەيمىنىپ قاراپ قويايتتى . قىسقا بويىنى ئالدىغىراق سوزۇپ ئۇچۇشقا تەمىشلەتتىمۇ ، ئەمما ئۇچماي ، ئەتراپنى بىرمۇبىر كۆزد-تەتتى . مەن ئارقامغا چېكىندىم ۋە ئۆيىدىن بىر سىقىم بۇغداي ئېلىپ چىقىپ ، ئوقۇر بويلاپ ئۆيىنىڭ ئىچىگىچە چاچتىم . ئىشكىنى قىيا ئېچىپ تۇتقۇچقا ئۇزۇن يىپنى باغلىدىم - دە ، يوشۇرۇنۇپ ئۇنىڭ ھەربىر ھەرىكىتىنى كۆزەتتىم . ئۇ «پۇررد-دە» ئۇچتى - دە ، ئوقۇرنىڭ گىرۋىكىگە قوندى ۋە بىردەم جىم تۇرغاندىن كېيىن يەرگە چۈشۈپ دانلاشقا باشلىدى . ئۇ ھەر ئۈچ-

تۆت تال داننى يەپ بولۇپ ئەتراپقا ۋەھمە بىلەن قارايتتى. ئاندىن يەنە داننى چوقۇلايتتى، سەكرىگەندە نېمىشقىدۇر ئۇ يەنە بار سەكرەيتتى. ئۇ دان يېگەچ بارا - بارا مەن تەرەپكە قاراپ سەلمەسەن تە. ئۇ «دىكىدە» سەكرىدى - دە، يەردىن بوسۇغىغا چىقتى ۋە سىنچى كۆزلىرى بىلەن ئۆي ئىچىگە تەكشى قاراپ چىققاندىن كېيىن ئورنىدا بىردەم جىم تۇردى. ئۇ شۇ تۇرقىدا ناتونۇش ئۆينىڭ ئالدىغا كەلگەن تارتىنچاق بالىغىلا ئوخشايتتى. ئۇنىڭ ئېغىزىنىڭ يان تەرىپىدىكى يىڭنىنىڭ تۆشۈكىدەك كىچىك، قاپ-قارا، دۈگىلەك كۆزىنىڭ نۇرى تۈندىكى چولپان يۇلتۇزدەك يېنىپ تۇراتتى. ئۇنىڭ قانات - قۇيرۇقلىرى ئىسلىشىپ قارىداپ كەتكەندى. مەن ئەجەبسىنىپ تېخىمۇ زەن سېلىپ قارىدىم، ئۇنىڭ بىر پۇتى كۆرۈنمەيتتى. مەن بىر خىل ئىچ ئاغرىتىش تۇيغۇسىدا ئۇنىڭ تېزىرەك ئۆيگە كىرىشىنى تىلىدىم. بىرنەچچە مىنۇت ئۆتتى. كۈتكىنىمدەك، ئۇ ئۆي ئىچىگە كىردى. ئىشىك «جالاققىدە» يېپىلدى. قۇشقاچ پالاقشىپ ئۇچتى - دە، ئۆينىڭ تورۇس، تام، دېرىزىلىرىگە ئۆزىنى ئۇرغىلى تۇردى. مەن ئۇنى قورقۇتۇۋەتمەسلىك ئۈچۈن ئورنۇمدا جىم تۇردۇم. بىر چاغدا ھالدىن كەتتى بولغاي، ئۇ بىر بۇلۇڭغا بېرىپ تۈگۈلۈۋالدى. مەن ئورنۇمدىن ئاستا تۇردۇم - دە، ئۇنى «كاپىدە» تۇتۇۋال-دىم. ئۇ ۋىچىرلاپ نالىمۇ قىلمىدى، ئەمما بار كۈچى بىلەن يۇلقۇنۇپ قولۇمدىن چىقىپ كېتىشكە تىرىشاتتى، يۈرىكى ئەنسىز سوقاتتى. ئۇنىڭ بىر پۇتى بېغىشىدىن سۇنغان بولۇپ، ئاستى تەرىپى يىپقا چىگىلگەن تاياقچىدەك ساڭگىلاپ تۇراتتى، ئۇچۇش جەريانىدا قاننىمۇ زېدە بولغان بولۇپ، قىپقىزىل قان يۇمران تۈكلەر ئارىسىدىن سىرغىپ تۇراتتى.

مەن ئۇنى بىر ئايچە كۆڭۈل قويۇپ بېقىپ، تەتىل ئاياغلىشىشقا يېقىن قويۇۋەتتىم. قۇشقاچ ئۇچۇپ كەتتى، ئەمما ئۇ خىيالىمدىن زادىلا ئېرى كەتمىدى. چۈنكى، مەن بىر پۇتى

ناكار تۇرۇقلۇق ، ئۇنىڭ ھاياتلىق ئۈچۈن تىرىشىۋاتقان قەيسەرا-  
نە روھىدىن نېمىدۇر بىر نېمىنى كۆرگەندەك بولغانىدىم . مەن  
ئېغىر سۈكۈتكە چۆمدۈم . كۆز ئالدىمدا ئادەملەر قۇشلارغا قورال  
تەڭلىمەكتە ، تۇزاق قويماقتا ، بالىلار رەگەتكە ئاتماقتا ... مەن  
ھەسرەت ئىلكىدە : «قۇشلار بىزنىڭ دوستىمىز دەيمىز ، دوستىغا  
قەست قىلىش چىن ئىنساننىڭ قىلقى ئەمەسقۇ!» دېگەنلەرنى  
ئويلاپ قالدىم .



## تۇغۇلغان كۈن سوۋغىسى

بۈگۈن باشلانغۇچ مەكتەپتىكى ساۋاقداشلىق مەرھابىنىڭ تۇغۇلغان كۈنى ئىدى. ئۇنىڭغا ياخشىراق سوۋغا ئېلىش ئارزۇيۇم بولسىمۇ، يېنىمدا ئاران ئىككى يۈەنلا بار ئىدى. شۇڭا نېمە ئېلىشىمنى بىلەلمەي گاڭگىراپ قالغانىدىم. كالىمدا ھەر خىل خىياللار بۇلۇت توپىدەك ئەگىيتتى. ئۇ باي ئائىلىنىڭ ئەتىۋارلىق قىزى ئىككى يۈەنلىك سوۋغىنى يارىتارمۇ؟ مۇبادا بالىلار ئالدىدىلا ئەسكى پېتەكنى تاشلىۋەتكەندەك تاشلىۋەتسچۇ؟ ياق، ياق، ئۇ ھەرگىز ئۇنداق قىلمايدۇ، بىراق باشقا بالىلار چوقۇم مازاق قىلىشىدۇ. ئاھ، نامراتلىق! بىزمۇ باي بولغان بولساق نەقەدەر ياخشى بولاتتى - ھە؟!

بۇلارنى ئويلىغانسېرى ئىچ - ئىچىمدىن ئازابلىناتتىم.  
— قىزىم، ئاغرىپ قالمىغانسەن؟ چىرايىڭ يامغۇرلۇق ئاسماندەك تۇتۇلۇپ كېتىپتىغۇ؟ قارا ئەپتىڭگە! — دادام شۇنداق دېگەچ قولىمدىكى ئېغىر سومكىنى ئالدى.

— ھېچ... ھېچنېمە... — كۆزۈمدە مەرۋايىتتەك ئىككى تامچە ياش يالتىرايتتى. بىچارە ئانام تۆشەكتە ياتقىنىچە ئىغرايتتى. ئۆيىنىڭ تام - تورۇسلىرى ئىسلىشىپ قارىداپ كەتكەن، سۇۋاقلىرى كاكىچا ناندەك ئاجرىغان بولۇپ، ئۆيىنىڭ ھەممە يېرىدىن مۇڭ تۆكۈلەتتى. پەقەت دادامنىڭ كۈتۈپخانىسىدىكى سەرىخىل كىتابلارلا گويا كېچە ئاسمىنىدىكى قۇتۇپ يۇلتۇزىدەك چاقنايتتى.

— سېنىڭ ئارامىڭنى بۇزغان زادى قايسى ئىش، قىزىم؟ نېمە گېپىڭ بولسا ماڭا ئېيت! — دادام شۇنداق دەپلا ئاتلىق

مېھرى بىلەن بېشىمنى سىلاپ قويدى .  
— ساۋاقدىشىم مەرھابانىڭ تۇغۇلغان كۈنى ئىدى . يېنىمدا  
ئىككى يۈەنلا بار . نېمە ئېلىشىمنى بىلەلمەي ... ، — گېپىمنىڭ  
ئاخىرىنى دېيەلمەي «پاڭئىدە» يىغلاپ سالدىم .  
— ئەسلىي مۇشۇ ئىشىمدى ، قىزىم ؟ مېنىڭچە كۆڭۈل سوۋ-  
غىسىنىڭ چوڭ - كىچىكى بولمايدۇ . كىشىلەر ئارىسىدا دوست-  
لۇق ، مۇھەببەت ھەممىدىن ئەۋزەل ، شۇڭا ساۋاقدىشىڭغا ياخشى  
كىتابتىن بىرنى سوۋغا قىل ! مۇمكىن بولسا بۇنىڭدىن كېيىن  
بىر - بىرىڭلارغا كىتاب سوۋغا قىلىش ئادىتىنى يېتىلدۈرۈڭلار .  
بۇ ناھايىتى ئەھمىيەتلىك ۋە قىممەتلىك بولىدۇ . قانداق  
دېدىم ؟ — دېگىنىچە يازغۇچى يارمۇھەممەت تاھىر تۇغلۇق ئاكد-  
نىڭ «بوۋام شۇنداق ئۆگەتكەن» دېگەن كىتابىنى قولۇمغا تۇتقۇز-  
دى .

— بىراق ھېچكىم ئۇنداق قىلمايدىغان تۇرسا ، باشقىلار نېمە  
دەپ قالدۇ ؟ — دېدىم مەنمۇ كۆڭلۈمدىكىنى يوشۇرماي .  
— باشقىلار بىلەن نېمە كارىڭ ، قىزىم . ئۆزۈڭ توغرا دەپ  
قارىغان ئىشنى چوقۇم ياخشى قىل ! مېنىڭچە ، ساۋاقدىشىڭ  
مەرھابا دوستلۇقنى قەدىرلەيدىغان قىز . ئۇ چوقۇم خۇش  
بولدۇ ، — دېدى دادام ۋە كىتابنىڭ سىرتىنى ئاپئاق قەغەز  
بىلەن چىرايلىق ئوراپ ، ئۈستىگە مېنىڭ نامىمدا مۇنداق يېزىپ  
بەردى :  
«ساۋاقدىشىم مەرھابا ، تۇغۇلغان كۈنۈڭگە مۇبارەك بول-  
سۇن !

كىتاب ئوقۇپ جان دوستۇم ،  
ئۈسسۈزلۈققا قانايلى .  
كەلگۈسىدە ئالىم بوپ ،  
ئەل - ۋەتەنگە يارايلى !

ساخا مەڭگۈلۈك بەخت تىلەپ :



بۇلارنى كۆرۈپ باھار يامغۇرىغا ئېرىشكەن مايسىدەك ئۈمىدلەندىم، تەشۋىشلىرىم بارا - بارا يوقالدى .  
كەچ كىردى . ئۇنىڭ ئۆيىگە باردىم . ياغاچ ئويمىلار بىلەن بېزەلگەن ياسىداق ئايۋان ئۆيدە بىرمۇنچە قىز - ئوغۇل ساۋاقداش كارىۋات بويلاپ ، خۇددى سىم تىناب ئۈستىدىكى قارلىغاچ بالىلىرىدەك قاتار تىزىلىپ ئولتۇرۇشقاندى . ئۆينىڭ تام - تورۇسلىرىدىكى گۈل نەقىشلىرى كۈچلۈك نۇر ئاستىدا ۋالىدلىتى . تى . بالىلار ئەكەلگەن ھەر خىل ئېسىل سوۋغا بۇيۇملار ئۈستەل ئۈستىدە «قانداق ، كۆردۈڭمۇ ؟ سەن نېمە ئەكەلدىڭ ؟» دېگەندەك ماڭا قاراپ تۇراتتى . مەن سەل ئەيمىنىپەرەك بوسۇغىدىن ئاتلىدىم ۋە تارتىنىپ تۇرۇپ :

— سالام ، ساۋاقداشلار ! ياخشىمۇسىزلىرىم ؟ — دېيەلدىم ، ئاندىن چۇغۇلۇق گۈلدەك ياسىنىۋالغان مەرھابانىڭ ئالدىغا باردىم - دە :

— تۇغۇلغان كۈنۈڭگە مۇبارەك بولسۇن ! — دېدىم ۋە كىتابىنى سۇندۇم . ئۇ خەتنى ئوقۇشقا باشلىدى . بالىلار نېمە ئەكەلگەنلىكىمگە قىزىقىشىپ بويىنىنى غازدەك ئالدىغا سوزۇشتى . ئۇ ئورۇننى يىرتىپ ئاچتى - دە :

— پاھ ، نېمىدېگەن ياخشى ! — دەپلا مېنى قۇچاقلىۋالدى ۋە ، — كۆڭلۈمدىكىنى تېپىپسەن . ساڭا رەھمەت ! — دېدى . شۇ چاغدا قايسىبىر ساۋاقداشنىڭ :

— تۇغۇلغان كۈندە كىتابمۇ ئەكەلگەن بارمۇ ؟ تازا بىر پىخسىقمۇ نېمە ؟ — دېگەن سۆزى قۇلقىمغا كىرىپ قالدى ، ئەمما بۇ چاغدا قەلبىمدىكى ئەنسىرەش ، تەشۋىش ئاللىقاچان يوقاپ كەتكەن بولۇپ ، كۆڭلۈم باھار ئاپتېپىدەك ئېچىلىپ كەتكەندى . چۈنكى ، سوۋغامنى دوستۇم مەرھابا چىن قەلبىدىن قوبۇل قىلدى ئەمەسمۇ ؟

## موزدۇز بالا

نەچچە كۈن زۇكامدىن قىزىتتام ئۆرلەپ خىزمەتكىمۇ بارال-  
ماي ئۆيدە ياتاتتىم . ئۆيگە بېشىغا ئاق شاپاق دوپپا ، ئۇچسىغا  
پاختا كۆڭلەك كىيىۋالغان . ئون ئۇچ ياشلاردىكى ئوماقنى بىر  
بالا كىرىپ كەلدى . بۇ بالا كوچا دوقمۇشىدا موزدۇزلۇق قىلات-  
تى . بىر كۈنى مەن ئايغىمنى يامانقىلى بۇ موزدۇز بالىنىڭ  
يېنىغا كەلدىم . ئۇ ئايغىمنى يامغاچ ماڭا قانداقتۇر بىر گېپى  
باردەك چىرايمغا قارايتتى - دە ، يەنە بېشىنى چۈشۈرۈۋالاتتى .  
مەن ئۇنىڭدىكى ئوڭايىزلىقنى تۈگىتىش ئۈچۈن سۆز باشلىدىم :

— ئىسمىڭ نېمە ؟

— تۇرسۇن .

— قانچىنچى يىللىقتا ئوقۇيسەن ؟

— مە...ن ، مەن مەكتەپتە ئوقۇمايمەن .

— ھە ، مۇنداق دېگىن ... ، — مەن گەپنىڭ ئاخىرىنى

يۇتۇۋەتتىم ، چۈنكى ئۇنىڭ چىرايىنى مەيۈسلۈك قاپلىغانىدى .

— مۇئەللىم ، سىزنى بىر ئىشقا ياردەم قىلارمىكىن دېگەند-

دىم ، — دەدى ئۇ ناھايىتى قىيىنلىپ تۇرۇپ . مەن ئەجەبلىنىپ

سوئال نەزىرى بىلەن ئۇنىڭغا قارىدىم .

— مۇئەللىم ، ھەيران قېلىۋاتامسىز ؟ سىزنى بىرەيلەن ئە-

پەندىمچىلىك قىلىدۇ ، دېگەندى . مەن پەقەت مەكتەپ يۈزى كۆ-

رۈپ باقمىغان ، سىزنى شۇ ساۋاتىمنى چىقىرىپ قويارىمىكىن

دېۋىدىم ، — دەدى تۇرسۇن دادىللىق بىلەن .

ئۇنىڭغا بەكمۇ مەستلىكىم كەلدى . چۈنكى ئوقۇش شارائىد-

تىغا ئېرىشىپمۇ ياخشى ئوقۇمايدىغان بالىلارنى ئاز دەمسىز .



— بولىدۇ ، سەن ماقۇل كۆرسەڭلا مېنى دېدىم قىزغىنلىق بىلەن .

شۇنىڭدىن باشلاپ ، مەن تۇرسۇنغا ئېلىپبە ئۆگەشكە باشلىدىم . قىسقىغىنا بىر ئاي ئىچىدە ساۋاتى چىقىپ كىتاپخانىدا راۋان ئوقۇيالايدىغان بولدى . مەن ئۇنىڭ تىرىشچانلىقىغا قايىلى ئىدىم ...

— ئەسسالامۇئەلەيكۇم ، — تۇرسۇن شۇنداق دېگىنىچە كۆتۈرۈۋالغان نەرسىنى قويدى - دە ، قولىنى ماڭا ئۇزاتتى . مەنمۇ دەرھاللا :

— ۋەئەلەيكۇم ئەسسالام ، — دېدىم .

بىز كونا دوستلاردەك قىزغىن كۆرۈشتۈك .

— ھازىر ئەھۋالىڭىز قانداقراق ؟ — دېدى ئۇ تولىمۇ كۆيۈندۈگەن ھالدا .

— ھەر ھالدا ياخشى ، — دېدىم بۇرنۇمنى «شارت» تارتىۋېتىپ .


— مۇئەللىم ، سىزنى نەچچە كۈن كۆرمىدىم ئەنسىرەپ قېلىپ ئۆيىڭىزگىلا كېلىشىم ، — ئۇ شۇنداق دېگەچ ئالدىمغا پېچىنە - پىرەنىك سېلىنغان سۇلياۋ خالتىنى ئالدىمغا قويدى . مەن :

— مېنى خىجىل قىلما ، ئۇكام ، بۇلارنى ئەكەتكىن ، — دەپ قەتئىي ئالغىلى ئۈنىمىدىم ، ئۇمۇ زورلاپلا تۇرۇۋالدى ۋە : — ياق ، مۇئەللىم ، سىزنىڭ ماڭا قىلغانلىرىڭىزنىڭ ئالدىدا

بۇ قانچىلىك ئىشتى ، بولسا بۇنىڭدىن ئارتۇق قىلسام بولاتتى . مەن ماڭاي ، مەن يەنە يوقلاپ كېلىمەن ، — دېدى - دە ، ئورنىدىن تۇردى . مەن ئۇنى ئۆزىتىپ ئىشىك ئالدىغىچە چىقتىم . ئۇ «خوش» دېگىنىچە مەغرۇر قەدەملەرنى ئېلىپ كېتىپ قالدى . مەن ئۇنىڭ ئارقىسىدىن قارىغىنىمچە :

— موزدۇز بالا ، سەن مېنىڭ ئەڭ ياخشى ئوقۇغۇچىم ، — دەپ ئۆز - ئۆزۈمگە پىچىرلىدىم .

# چۆچەكلەر





## ئۆمۈچۈك بىلەن چىۋىن

بۇرۇننىڭ بۇرۇنىسىدا ، ھەرە چىقىمچى ، پاشا يالاقچى بول-  
غان زاماندا ئۆمۈچۈك بىلەن چىۋىن قوشماق مېغىزدەك يېقىن  
ئۆتىدىكەن . ئۇلار نېمە تاپسا بىللە يەپ ، راھەتتىمۇ ، جاپادىمۇ  
بىللە بولىدىكەن . ئۆمۈچۈك بايقارلىق قىلىپ ئېسىل مەشۇت  
توقۇسا ، چىۋىن ئۇنى جاي - جايلارغا ئاپىرىپ ساتىدىكەن . كۈن-  
لەر ئۆتكەنسېرى ھاشاراتلار ئۇلارنىڭ سودىسىغا ھەسەت قىلىشقا  
باشلاپتۇ .

بىر كۈنى شۇ ھەسەتخورلارنىڭ بىرى بولغان سېرىق ھەرە  
چىۋىننىڭ ئالدىغا بېرىپتۇ - دە ، ناھايىتى كۆيۈنگەن قىياپەتتە :  
— چىۋىن ئاداش ، ئۆمۈچۈك دېگەن باداڭ قورساقتىن ھېزى  
بولمىساق بولمىغۇدەك ، ئاڭلىسام ئۇ سېنى «نجاسەت» دەپ  
تىللاپتۇ . تېخى بارغانلار يېرىدە :

«كۈندە رەخت توقۇسام ،  
كەلگۈسىدە ئوقۇسام .  
يىللار ئۆتسە بىر كۈنى ،  
چىۋىن تازىنى قوغلىسام .»

دەپ ناخشا ئېيتىپ يۈرەرمىش ، — دەپتۇ . چىۋىن ئارتۇق گەپ-  
سۆز قىلماي ئۇچۇپ كېتىپتۇ . كۆڭلىدە :

«ئۇ بەك سەممىي ،  
ياشيدۇق ئۇزاق .»



سەل بولساڭ دوختۇر ھەسەل ھەرىسىنىڭ يېنىغا ئاپىراي ، —  
دەپتۇ چىن قەلبىدىن كۆيۈنۈپ .

— ھىم ، دوختۇرنىڭ يېنىغا ئاپىرارمىش . ئۆلۈمۈمنى كۈ-  
تۇۋاتقانسەن ھەقاچان ؟ — دەپ زەردە قىپتۇ .

— بۇ نېمە دېگىنىڭ ؟

ھېچنېمىنى ئاڭقىرىلمىغان ئۆمۈچۈكنىڭ كۆڭلى تولىمۇ يې-  
رىم بوپتۇ .

چىۋىن :

نېمە دېدىم - دېمىدىم ،

ھەممىگە ئايان .

قىساسىمنى ئالىمەن ،

سېنىڭدىن ھامان .

دېگىنىچە ئۇچۇپ كېتىپتۇ ۋە ئەتىسى پاشا خېنىمنىڭ يول كۆر-  
ستىشى بىلەن بارلىق قېرىنداشلىرىنى ئەگەشتۈرۈپ ، ئۆزىنى  
نىجاسەت بىلەن بۇلغاپ ، ئۆمۈچۈكنىڭ توقۇغان رەختلىرىنى مەي-  
نەت قىلىۋېتىپتۇ . ئۆمۈچۈك ياخشى گەپ قىلىپمۇ ، يالۋۇرۇپ-  
مۇ ، چۈشەندۈرۈپمۇ بېقىپتۇ ، ئەمما چىۋىن زادى بولدى قىلماپ-  
تۇ . ئۆمۈچۈكمۇ توقۇغان رەختلىرىنى ھېچكىمگە ساتالماي كۈن-  
دىن - كۈنگە نامراتلىشىپ ، ئورۇقلاپ ئېغىر كۈنگە قاپتۇ ۋە  
ئۆيىنى چىۋىنگە تاشلاپ بېرىپ ھېچكىم بارمايدىغان جايغا بېرىپ  
پاناھلىنىپتۇ . ئەمما ، چىۋىن يەنە باستۇرۇپ كېلىپ ، ئۆمۈچۈك-  
نىڭ ئۈستۈشلىرىغا چىچىپ ۋە قۇسۇپ ، ئۇنى تونۇغۇسىز قىل-  
ۋېتىپتۇ . تاقىتى تاق بولغان ئۆمۈچۈك كۆڭلىدە :


«چېقىمچىنىڭ گېپىگە ،

ماقۇل دېگەن نوچىسەن .



تور توقۇسام سەن ئۈچۈن .  
ئەمدى قانداق قىلسەن؟»

دەپ ئويلاپتۇ . ئۇ چۈنىدىن مۇداپىئەلىنىش ئۈچۈن ئۆيىنىڭ ئەتراپىغا شەپەرەڭنىڭ قانتىدەك كەڭ قىلىپ ، كۆرۈنمەس يىپى بىلەن تور توقۇپتۇ . شۇنىڭدىن بېرى ، چىۋىنلەر ئۆمۈچۈكنىڭ ئۆيىگە يېقىنلاشقان ھامان تورغا چۈشۈپ قېلىپ بىر - بىرلەپ ئۆلۈشكە باشلاپتۇ ۋە قىلغان ئىشىغا پۇشايماي يەپتۇ . شۇنىڭدىن كېيىن ، «كىمگە قىلساڭ يامانلىق ، تاپالمايسەن ئاراملىق» دېگەن ماقال كەڭ تارقىلىپتۇ .



## قاغا

بۇرۇنقى زاماندا ، مۇشۇ ماكاندا سۈيى زۇمرەتتەك سۈزۈك ، ئوت - چۆپلىرى بولۇق ، مېۋىسى تولۇق ، ھاۋاسى ساپ گۈزەل بىر باغ بولغانىكەن . بۇ باغدا كاككۇك ، كەپتەر ، پاختەك ، ھۆ-پۈپ ، قاغا ، جىگدىچى ، ئاق قۇشقاچ ، قارا قۇشقاچ ... قاتارلىق ھەر خىل قۇشلار بىللە ياشايدىكەن . باغ ئەتراپى قاپاق تېرەك ، سۆگەت ، مەجنۇنتالار بىلەن تولغانىكەن . سۈتتەك ئايدىڭ ئاخ-شاملىرى مەجنۇنتال قىزلارنىڭ قىرىق تال ئۆرۈم چېچىدەك ئىنچىكە سۈمبۈل چاچلىرىنى كۆل سۈيىدە يۇيۇپ تارايدىكەن . تاڭ سۈزۈلمەستىنلا قۇشلار باغ ئىچىدە چۈرۈقلۈشۈپ ، بار ئاۋا-زىدا سايرايدىكەن ، بىر - بىرى بىلەن ئېجىل - ئىناق ياشايدىكەن ، ئۆزئارا پېچىرلىشىپ ، كۆڭۈللىرىدە نېمە بولسا شۇنى دېيىشىدىكەن ، تاپقىنىنى تەڭ يېيىشىدىكەن .

قاغا ئەسلىدە خەسدىنىمۇ ئاق ، سەممىي قۇش بولۇپلا قالماي ، ئالامەت چىرايلىق سايرايدىكەن ، ئۇ بىر سايرىسا بۇلبۇلمۇ ئۇنىڭ ئالدىدا زۇۋان سۈرەلمەيدىكەن . شۇڭىمۇ تەرەپ - تەرەپ-تىن قۇشلار كېلىپ ، ئۇنىڭ ناخشىسىنى زوق - شوخ بىلەن ئاڭلايدىكەن . ئاڭلىغانلار ئاڭلىمىغانلارغا قاغىنى ئاغزى - ئاغزىغا تەگمەي ماختىشىپ بېرىدىكەن ، بولۇپمۇ ئۇنىڭ :

«ئاقلىق ، پاكلىق ئەلچىسى ،  
دادام ئاپئاق ، ئاپام ئاق .  
مەن سەممىي قۇش بولغاچ ،  
يۈزۈم ئاپئاق ، بالام ئاق .»

دېگەن ناخشىسىنى تەرەپ - تەرەپتە داڭلايدىكەن

«قاغا ئاداش ، جان ئاداش ،  
زەينىپىمنى تېپىپ بەر .  
مۇڭلىرىمغا مۇڭ بولۇپ ،  
يېڭى ناخشا ئېيتىپ بەر .»

دەپ ئۇنىڭغا بولغان ئامراقلىقىنى ئىپادىلەسە ، كەپتەر :

«ۋۇق - ۋۇق ، ۋۇق ، ۋۇق ، كۆڭلۈم توق ،  
يەتتە ئىقلىمدا سەندەك گۈزەل يوق .»

دەپ ئۇنىڭ گۈزەللىكىنى نامايان قىلىدىكەن . ھۆپۈپ قاتارلىق  
باشقا قۇشلار ئۇنىڭ ئارقىسىدىن يۈرۈپ ئۇنىڭدىن سايراشنى  
ئۆگىنىدىكەن .

يىللار ئۆتۈپ بىر قىشلىقى قار تەلپەكتەك - تەلپەكتەك  
يېغىپتۇ ، يېغىپتۇ . شۇ ياغقانچە قىرىق كېچە - كۈندۈز توختىماي  
يېغىپتۇ . شۇنىڭ بىلەن يەر - جاھان ئاپئاق جۇۋىسىنى كىيىشىپ-  
تۇ . قۇشلارنىڭ يەيدىغان ھېچنېمىسى يوق ئېغىر غەمگە پەتد-  
شىپتۇ . ئەھۋالنىڭ چاتاقلىقىنى سەزگەن ھۆپۈپ موللام يىغىن  
ئېچىپتۇ ۋە :

— ئارىمىزدا قېرىلار ، بالىلار ، ئاجىزلار بار . ئۇلار ئاچلىق-  
تىن ئۆلۈپ كەتسە بولمايدۇ . شۇڭا كارغا كېلىدىغانلار دان يىد-  
غىشقا چىقايلى . تاپقانىنى ئەكەپ ، تەڭ يەيلى ، — دەپتۇ .  
شۇنىڭ بىلەن قۇشلار سوغۇققا قارىماي يىراققا ئاتلىنىپتۇ ، ھەممە  
يەرنى تاتلاپتۇ ، ئەمما تۈزۈك بىر نەرسە تاپالماي جان - جانىۋار-  
لارغا ، ھاشارلارغا دادلىنىپتۇ . چۈمۈلە يازچە يىغقانلىرىنى قارا  
قۇشقاچقا ئازراق بۆلۈپ بېرىپتۇ . كەپتەر ئات تېزىكىدىن ھەزىم

بولمىغان قوناقلارنى تېرىپتۇ . جىگدىچى جىگدە ئەكەپتۇ . كاكا-  
كۆك ، پاختەك قورۇق قول يېنىپتۇ . ھۆپۈپ خوراز بەرگەن  
داننى ھەشقاللا ئېيتىپ ئاپتۇ . ئاق قۇشقاچ قىسماققا چۈشۈپ  
قىلىپ بىر پۇتتىن ئايرىلىپتۇ . قاغا چېنىپتۇ ، شۇنداقتىمۇ  
قۇشلار تاپقىنىنى كەپتەرگە بىر - بىرلەپ ئۆتكۈزۈپتۇ . كەپتەر  
ھەممىسىگە ئاز - ئازدىن بۆلۈپ بېرىپتۇ ، ئۆزى بولسا ھەممىدىن  
ئاز يەپتۇ . كۈنلەر شۇ يوسۇندا ئۆتۈپتۇ . قاغا ئاچلىققا چىدماپتۇ  
ۋە :

مەن ئېسىلزادە نەسلىمەن ،  
ناخشا دېسە پىرىمەن .  
ماڭا داننى ئاز بەردىڭ ؟  
ئەمدى قانداق قىلىمەن ؟  
ئۆتسە كۈنلەر ئاچ - زېرىن ،  
ھالسىزلىنىپ ئۆلىمەن .

دەپ باغنى بېشىغا كىيىپتۇ . باشقا قۇشلار چىداملىق ، جاسارەت-  
لىك بولۇشنى ئېيتىپ ئۇنى بەزلەپتۇ . لېكىن ، ئۇ قۇشلار ئۇيقۇ-  
غا كەتكەن ۋاقىتتىن پايدىلىنىپ ئوغرىلىقچە داننى يەۋاپتۇ . جىگ-  
دىچى قاغىنىڭ ئاياغ ئىزىدىن بۇنى بىلىۋاپتۇ ۋە ھۆپۈپ موللامغا  
مەلۇم قىپتۇ . ھۆپۈپ موللام قاغىنى ئايرىم چاقىرتىپ :

كىرسەڭ نەپسىڭ كەينىگە ،  
دىلىڭ يارا بولىدۇ .  
ئىككى ئالەم ئەل ئارا ،  
يۈزۈڭ قارا بولىدۇ .

دەپ چىرايلىقچە نەسەت قىلىپتۇ ، ئەمما قاغىنى ئىشەنمەيدىن يانماپتۇ .

بىر كۈنى كەپتەر ماغدۇرسىزلىنىپ ، تويۇقسىز ھوشىدىن كېتىپتۇ . قۇشلار ئۇنىڭ ئۆچۈرسىدە پايىپتەك بوپتۇ . پاخىدا بۇغداينى قاينىتىپ قويۇپ سىرتقا تەمەچ تەرگىلى چىقىپ كېتىشى بىلەن نەپسى تاقىلداپ كەتكەن قاغا ئوغرىلىققا كىرىپتۇ ۋە قايناپ تۇرغان قازانغا ئاغزىنى تىقىپتۇ . شۇ زامان ئۇنىڭ تىلى كۆيۈپ كېتىپتۇ - دە :

قاق ، قاق ، قاق ،  
جېنىم بارمۇ ساق ؟

دەپ سەت قاقلىداپتۇ ۋە ئاللا - توۋا قىلىپ يىغلاپتۇ . بۇ ئىشتىن خەۋەر تاپقان قۇشلار :

نىيىتىڭمۇ بۇزۇلدى ،  
بالا تەڭگۈر سەت قاغا .  
زۇۋانىڭمۇ تۈتۈلدى ،  
يىراقلارغا كەت قاغا .

دەپ تىللىشىپتۇ ۋە ئۇنى ھەيدىۋېتىپتۇ . ئۇ شۇ ئۇچقانچە بىر دېھقاننىڭ ئۆگزىسىدىكى قوناق ۋە ياڭاقلىرىنى ئەپقېچىپ كۆمۈپ قويۇپتۇ ، دېھقان بۇنى كۆرۈپ قېلىپ :  
— ھۇ ، ھاراملىق ، شورۇڭ قۇرۇغۇر ئىلاھىم ، — دەپ قارغاپتۇ .

ئەمما ، قاغا داۋاملىق ئوغرىلاپ كۆمۈپ قويۇۋېرىپتۇ . نې-  
مىشقىكىن ، ھەر كۈنى ئۆزى كۆمگەن ياڭاق ، قوناقلىرىنى تاپالمى-  
تۇ . شۇڭا ئۇ خوراز چىللىماستىنلا :

قاق ، قاق ، قاق ،  
نەگە كەتتى ياڭاق ؟  
چاشقان ئەپچاچتىمۇ ،  
كۆرۈنمەيدۇ قوناق .

دەپ نالە قىلىپتۇ ۋە ئوغرىلىق قىلىشنى داۋاملاشتۇرۇۋېرىپتۇ .  
قاغنىڭ دەردىدىن جاق تويغان دېھقان :

تېنىڭ ئاپئاق ھەي قاغا ،  
دىلىڭ قارا ئىكەنغۇ .  
يەنە كەپسەن داپشاق يۈز ،  
ئەمدى كەلمە دېگەنغۇ .

دەپ قاغنى تاش ئېتىپ قوغلىۋېتىپتۇ . دېھقان ياڭاق ، قوناقلىد-  
رنى پالاس بىلەن يۆگەپ قويسىمۇ ، قاغا يەنە ئەپچىچىپتۇ .  
بىچارە دېھقان :

— ئىلاھىم ، تېنىڭمۇ دىلىڭدەك قارا بولغاي ، قارا يۈز !  
نەپسى ئوتىدا قان قۇسۇپ ئۆلەرسەن ، — دەپ قاغنى يەنە بىر  
رەت قارغايتۇ . ئۇنىڭ ئاھى تەڭرىگە يەتكەنمۇ ، ئەتىسى ئۇنىڭ  
پۈتۈن بەدىنى قاپقارا رەڭگە ئۆزگىرىپ قاپتۇ . ئۇ شۇنىڭدىن  
باشلاپ :

قاق ، قاق ، قاق ،  
مەن ئەسلىي ئاپئاق .  
ئاۋازىمدىمۇ ،  
يوق ئىدى چاتاق .  
زادى نېمە بولدى ؟  
ياخشى ئويلاپ باق ؟

دەپ توۋلايدىغان بولۇپ قاپتۇ .

## مۈشۈك بىلەن چاشقان

بۇرۇن مۈشۈك بىلەن چاشقان يېقىن دوستلار ئىكەن . ئۇلار نېمە تاپسا تەڭ يەپ ، جاپادىمۇ ، ھالاۋەتتىمۇ بىللە ياشايدىكەن . مۈشۈك ناھايىتى ئاق كۆڭۈل ، سەممىي ئىكەن . كۈنلەرنىڭ ئۆتۈشى بىلەن مۈشۈكنىڭ پەزىلىتى يىراق - يېقىنغا تارقىلىپتۇ . ئادەملەر ئۇنىڭ ئوماق ، يېقىشلىقلىقىنى ياقتۇرۇپ قاپتۇ ۋە :

مىياۋ - مىياۋ مۈشۈكۈم ،  
بىزنىڭ ئۆيگە بارايلى .  
ئىناق - ئېجىل دوست بولۇپ ،  
خۇشال - خۇرام ياشايلى .

دەپ مۈشۈكنى شەھەرگە تەكلىپ قىپتۇ . مۈشۈك كۆزى قىمىد -  
غان ھالدا چاشقانغا قارايتۇ . چاشقان :

سەن كېتىۋەر خاتىرجەم ،  
يالغۇزلۇقتىن قورقمايمەن .  
يەنە مېنى دوست بىلسەڭ ،  
پات - پات بېرىپ يوقلايمەن .

دەپ ، كۆزىگە لىققىدە ياش ئېلىپ ئۇنى ئۈزىتىپ قويۇپتۇ . مۈ-  
شۈك شەھەرگە كەلگەندىن كېيىن سەمرىپ ، پارقىراپ ، تېخىمۇ  
چىرايلىق بولۇپ كېتىپتۇ . ئۇ ئىگىسىدىن بىسوراق ھېچنېمىگە  
چېقىلماي بالىلار بىلەن ياخشى ئوينىغاچقا ، كۈندىن - كۈنگە

ئەتئۇارلىنىپتۇ ۋە ئۆي خوجىدارى بوپتۇ . بىر كۈنى ئاخشىمى  
ئۇ چاشقانى چۈشەپ قاپتۇ . چۈشىدە چاشقان ئورۇقلاپ كەتكەن  
بولۇپ ، يەيدىغان نەرسە تاپالماي يىغلاپ ئولتۇرغۇدەك . ئەتسى  
مۈشۈك ئىگىسىگە :

مەن چاشقانى سېغىندىم ،  
مېنى يوقلاپ كەلسۈنچۈ .  
ئۈچ كۈن تۇرۇپ بۇ ئۆيدە ،  
ئانچە - مۇنچە تويىسۇنچۇ .

دەپ مياڭلاپ يالۋۇرۇپتۇ . ئۆي ئىگىسى مۈشۈكنىڭ دوستىغا  
سادىقلىقىدىن تەسرلىنىپتۇ ۋە :

— بوپتۇ ، چاشقان كېلىپ ئويناپ كەتسۇن ، بىراق سەندىن  
سورماي بىرەر نەرسىگە چىقىلمسۇن ، — دەپتۇ . مۈشۈك ماقۇل  
بولۇپ ئىگىسىگە رەھمەت ئېيتىپ ، چاشقانغا :

جېنىم دوستۇم چاشقانجان ،  
سەن سالامەت تۇردۇڭمۇ ؟  
سەھەر تۇرۇپ ھەر كۈنى ،  
يۈز - قولۇڭنى يۇيدۇڭمۇ ؟

يازالمىدىم خەت ساڭا ،  
مېنى ئەسكى دېدىڭمۇ ؟  
ئىشلەپ بېرىپ خەقلەرگە ،  
تاتلىق - تۈرۈم يېدىڭمۇ ؟

بەك سېغىندىم مەن سېنى ،  
خەتنى ئېلىپ چاپسان كەل !



مېھمان قىلاي ئۆيۈمدە ،  
 نېمە دېسەڭ ھەممە تەل .

دەپ خەت يېزىپ پوچتىدىن سېلىۋېتىپتۇ . چاشقان خەتنى تاپشۇرۇپ  
 رۇۋبلىپ مۇشۇكىنىڭ ئۆزىنى ئۇنتۇپ قالمىغانلىقىدىن خۇشال  
 بوپتۇ ۋە ئۇنى ئىزدەپ كەپتۇ . مۇشۇك ئۇنى قىزغىن قارشى ئاپتۇ  
 ۋە ئىززەت - ئېكرام بىلەن مېھمان قىپتۇ . چاشقان مۇشۇكىگە :  
 — ئۆيۈڭ نېمىدېگەن ئازادە ، پاكىز ، رەتلىك ، ھەممە نەرسە  
 بار ئىكەن ، بەك تەلەپلىككەنسەن ، — دەپتۇ .

— بۇ مېنىڭ ئىگەمگە سادىق بولغانلىقىمنىڭ ئىلتىپاتى ،  
 شۇڭا مەن مۇشۇنداق ياخشى ماكانغا ئېرىشتىم ، — دەپتۇ مۇ-  
 شۇك . ئۈچ كۈنمۇ توشۇپتۇ . ئەمما ، چاشقاننىڭ زادى قايتقۇسى  
 كەلمەپتۇ . ئۇ «ئۆيدىكى يېمەكلىكنى ئەپقاچساق نېمىدېگەن ياخ-  
 شى !» دەپ ئويلاپتۇ ۋە مۇشۇكىگە :

— ئىككىمىز كونا دوست ، سەن بۇ يەردە قېلىپ ، مەن  
 كەتسەم ساڭا چىدىيالىمايدىكەنمەن . شۇڭا ، ئۆيدىكى يېمەكلىكلەر-  
 نى ئەپقاچايلى ، — دەپتۇ . مۇشۇك :

ھەرگىز ئۇنداق دېمىگەن ،  
 يامان يولغا كىرمىگەن .  
 جان كەتسىمۇ جان دوستۇم ،  
 مېھنەت قىلماي يېمىگەن .

دەپتۇ . چاشقان :

ياخشى كۈنگە ئۇلىشىپ  
 مۇرادىڭغا يەتتىڭمۇ ؟  
 بولماستىنلا بىرەر يىل  
 مېنى ئۇنتۇپ كەتتىڭمۇ ؟

دەپ قېيىداپتۇ ۋە :

— ۋاقىت تېخى ئۇزۇن ، كۆرمىزغۇ ! — دەپ كېتىپ قاپتۇ .

كۈنلەر ئارقا - ئارقىدىن ئۆتۈپتۇ . بىر كۈنى ئۆي ئىگىسى مۈشۈككە :

— ھەدىڭىزنىڭ ياقۇت كۆزلۈك ئۈزۈكى بىلەن ھالقىسى يوق تۇرىدۇ . سىز كۆردىڭىزمۇ ؟ — دەپ سوراپتۇ . مۈشۈك ھەيران بولۇپ :

— ياق ، ئۇلارغا مەن چېقىلمىدىم ، — دەپتۇ ۋە ئەزەلدىن بىرەر نەرسە يىتۈپ باقمىغان ئۆيدىن بۇ نەرسىلەرنىڭ قانداق قىلىپ يوقاپ كەتكەنلىكىگە ئەقلى يەتمەي بەكمۇ ئوڭايىسىزلىنىپ - تۇ . كۈنلەر ئۆتۈپتۇ ، ئۆيدىن داۋاملىق نەرسە يىتكىلى باشلاپتۇ . ئۆي ئىگىسى تىت - تىت بولۇپ نېمە قىلارنى بىلمەي قاپتۇ ۋە مۈشۈككە :

بۇرۇن ياخشى ئىدىڭىسەن ،

مانا ئەمدى بۇزۇلدۇڭ .

ئۆيدىن يىتكەن نەرسىنى

ئېيتقىن ، نەگە يوشۇردۇڭ ؟

دەپ ئاچچىقلاپ سوراق قىپتۇ . مۈشۈك يىغلامسىراپ :

— ئۇلارنى مەن ئالمىدىم . ماڭا ئىشنىڭ ، — دەپ يالۋۇ . رۇپتۇ . ئۇ ھەرقانچە ئويلاپ بۇ ئىشنىڭ تېگىگە يېتەلمەپتۇ . بۇ ئىشلار بولۇپ ئۈچىنچى كۈنى ئۆي ئىگىسى تارتىمىسىدا بىر پارچە خەتنى كۆرۈپتۇ . خەت مۇنداق يېزىلغانىكەن :

«ھۆرمەتلىك خوجايىن ، سىز ماڭا ناھايىتى كۆپ ياخشىلىق - لارنى قىلىدىڭىز . بىراق ، سىز ئۆيدە يوق چاغلاردا بىكارچىلىقتا دوستلىرىم بىلەن پۇلغا يارىغۇدەك نەرسىلەرنى دو تىكىشىپ ئوي - ناپ نۇرغۇن نەرسىلىرىڭىزنى ئۆتتۈرۈۋەتتىم . بۈگۈن يەنە نەق

پۇللىرىڭىزنىڭ ھەممىسىنى قەرزگە بەردىم . ئۇلارنى قىلىپ بەرز -  
گە يۈز كېلەلمىگۈدەكمەن . شۇڭا ، قەتئىي نىيەتكە كىلىپ بەرز قىلىپ  
ئىشلارنى قىلماسلىق قارارغا كەلدىم . مېنى بىر قېتىم كەچۈر  
سىڭىز .

سىزگە مەڭگۈ بەخت تىلەپ  
مۈشۈك ئەپەندى »

ئۆي ئىگىسى دەرھال پۇل قويۇلغان تارتىمىدىن پۇلنىڭ يو-  
قالغانلىقىنى بىلىپتۇ ۋە ناھايىتى غەزەپلىنىپتۇ . ئۇ مۈشۈكنى  
تېپىپ ساۋداشقا باشلاپتۇ .  
مۈشۈك زار - زار يىغلاپ :

تەكشۈرمەيلا ئىنچىكە ،  
تىللاپ «ئوغرى» دەپدىڭىز .  
مېنى بىرى قەستلەپتۇ ،  
ماڭا ئۇۋال قىلىدىڭىز .

دەپتۇ . ئۆي ئىگىسى خەتنى مۈشۈكنىڭ ئالدىغا تاشلاپتۇ . مۈشۈك  
خەتنى كۆرۈپلا بۇنىڭ چاشقاننىڭ ھىيلىسى ئىكەنلىكىنى بىلىپ-  
تۇ . بۇرۇنلىرى دىڭگىيىپ ، چىشلىرى غۇچۇرلاپتۇ . دەل شۇ  
چاغدا چاشقان تۆشۈكىدىن بېشىنى چىقىرىپ :

كالۋا مۈشۈك ، ئاشۇ چاغ  
مېنى داغدا قويغانغۇ !  
نۇچىلىقنى قىپ ماڭا ،  
مانا ئەمدى تويدۇڭمۇ ؟

دەپتۇ . مۈشۈك ئۆزىنى نومۇسقا قويغان چاشقاندىن ئۇچ ئېلىش  
ئۈچۈن تۆشۈككە جان - جەھلى بىلەن ئېتىلىپتۇ . شۇنىڭدىن  
كېيىن مۈشۈك چاشقاننى كۆرسىلا قوغلايدىغان بوپتۇ .

## مودا توشقان

بۇرۇنقى زاماندا ، مۇشۇ ماكاندا توخۇ ، توشقان ، مۇشۇك ، چاشقان ، ئۆچكە ، پاقلان ، ئىت ، قاپلان قاتارلىق جان - جانئۇر - لار بىر - بىرىنىڭ ھالىدىن خەۋەر ئېلىشىپ ، ئىنتايىن ئېجىل - ئىناق ، خاتىرجەم ياشايدىكەن . توشقان ھەممىدىن چىرايلىق بو - لۇپ ، سىلىق ، يۇمشاق تۈكى كۈن نۇرىدا كۆز قاماشتۇرۇپ چاقنايدىكەن . قۇيرۇقىمۇ بىر غېرىچ بولۇپ ، ئۇنىڭ ۋىجىك جۇ - غىغا ئاجايىپ يارىشىدىكەن . قۇلىقى مۇشۇكىنىڭ قۇلىقىدىن سەللا چوڭ بولۇپ ، يۇپيۇمىلاق ئېغىزى بىلەن قوشۇلۇپ ، تولىمۇ گۈ - زەل كۆرۈنىدىكەن . ئەمما ، مۇشۇكىلەردەك ھەر خىل رەڭلىك كىيىم كىيەلمىگەنلىكى ، خورازدەك تاج تاقىيالىمغانلىقىدىن كوڭلى ئىنتايىن بىئارام بولۇپ ، ھەسەتتىن ئۆز گۆشىنى ئۆزى يېگۈدەك بولىدىكەن . بىر كۈنى ئۇ خورازنىڭ ئالدىغا بېرىپ :

چوغدەك ئېسىل تاجىڭنى ،  
ماڭا بېرىپ تۇرامسەن ؟  
مۇشۇك سېنى تىللىدى ،  
ئاڭغا قاراپ تۇرامسەن ؟

دەپتۇ . خوراز توشقاننىڭ گېپىگە ئىشىنىپ قېلىپ ، مۇشۇك بىلەن ئازارلىشىپ قاپتۇ . ئىشنىڭ تېگىگە يەتكەن مۇشۇك توش - قانغا ئاداۋەت ساقلاپتۇ .

بىر كۈنى ، خورازنىڭ تۇغۇلغان كۈنى بوپتۇ . ھەممە جان - جانئۇرلار ھەر خىل كىيىم - كېچەكنى كىيىشىپ ، بىر -

بىرىدىن چىرايلىق بولۇشۇپ كېتىپتۇ . توشقان تۇغۇلغاندىن باشلاپ كىيىپ كېلىۋاتقان ئاق كىيىمى بىلەنلا بېرىپ ھەر خىل رەڭدىكى كىيىملەرنى كىيگۈسى كېلىپ ، مۈشۈك ئالدىغا كەپتۇ . توشقاندىن ئۆچىنى ئېلىشنى ئويلاۋاتقان مۈشۈك ياخشى پۇرسەتنىڭ يېتىپ كەلگەنلىكىنى پەلمەپتۇ - دە ، مۇنداق دەپتۇ :

— سەن ساتىراش ئىتنىڭ يېنىغا بېرىپ قۇيرۇقۇڭنى كەس- تۈرۈپ كەل ! مەن قايقارا رەڭدە ئۇزۇن تون تىكىپ بېرەي ! ئۇنى كىيسەڭ تېخىمۇ سالاپەتلىك ، سۈرلۈك كۆرۈنمەن . ھەممەيلەن سەندىن ئەيمىنىدۇ ، — دەپتۇ .

توشقان خۇشاللىقىدا ئىتنىڭ يېنىغا بېرىپ قۇيرۇقۇنى كەستۈرۈپ كەپتۇ ۋە مۈشۈك تىكىپ بەرگەن يېڭى كىيىمنى كىيىپ ، خورازنىڭ تۇغۇلغان كۈنىگە بېرىپتۇ . ھەممە جان - جانۋارلار :

— مۇبارەك بولسۇن ! نېمىدىگەن سالاپەتلىك ، — دېيىشىپ ، توشقانغا ئېھتىرام بىلدۈرۈشۈپتۇ . توشقاننىڭ خۇشاللىقىدىن ئاغزى قۇلىقىغا يېتىپتۇ . ئەتىسى رەھمەت - ھەشقاللا ئېيتىپ ، مۈشۈكنى ئىزدەپ كەپتۇ ۋە سېرىق رەڭدە كۆڭلەك تىكىپ بېرىشنى ئۆتۈنۈپتۇ . مۈشۈك :

— سەن كالىپۇكۇڭنى كەستۈرۈپ كەل ! ئۇ چاغدا تاتلىققىنا كۈلسەڭ سەدەپتەك ئاپئاق چىشىڭ مانا مەن دەپ كۆرۈنىدۇ . سېرىق كۆڭلىكىڭ بىلەن تېخىمۇ شوخ ، ياش كۆرۈنمەن ، — دەپتۇ . توشقان كالىپۇكۇنى كەستۈرۈپ كەپتۇ ۋە يېڭى كىيىمنى كىيىپ كۈچمۈكۈچا ھىجىيىپ يۈرۈپتۇ . دوستلىرى ئۇنىڭ كۆڭلى ئۈچۈن ئۇنى يەنە مۇبارەكلەپ ، ھەممىسى بىر ئېغىزدىن ماختىشىپتۇ . توشقان بەز ، گۆشلەردىن سوۋغا - سالام تەييارلاپ مۈشۈكنىڭ ئالدىغا كەپتۇ ۋە :

— سىزنى تولمۇ ئاۋارە قىلدىم . ئەڭ ئاخىرقى قېتىم

ياردەم قىلىڭ! مەن تاجلىق خورازدىن چىرايلىق بولۇپ كېتەي ،  
ھەممەيلەن ھاڭ - تاڭ قېلىشىۋىن ! شۇڭا كۈل رەڭ رەختتە ئەڭ  
چىرايلىق قىلىپ ، ھازىر مودا بولۇۋاتقان پادىچى شىمدىن ئون  
ئالتە يانچۇقلۇق قىلىپ بىرنى ، ئۈستۈمگە ئالىيېشىل تەنتەربىيە  
كىيىمى ، بېشىمغا چېكىلىكى ئۈچ غېرىچ كېلىدىغان شەپكە ،  
پۈتۈمغا چەمسىنىڭ قېلىنلىقى يىگىرمە سانتىمېتىر كەلگۈدەك  
ئاياغ تىكىپ بەرگەن بولسىڭىز ، — دەپتۇ . مۈشۈك :

— ئۆچكە دوختۇرنىڭ قېشىغا بېرىپ قۇلىقىڭنى ئۇزارتىپ  
كەل ! شۇ چاغدا مەن تىكىپ بەرگەن كىيىملەرنى كىيىپ ئاجايىپ  
قالتىس بولۇپ كېتسەن ، خۇددى چەت ئەللىك توشقانغا ئوخ-  
شاش ، — دەپتۇ . توشقان مۈشۈكنىڭ دېگىنى بويىچە قۇلىقىنى  
ئۇزارتىپ كەپتۇ ۋە مۈشۈك تىكىپ بەرگەن ئەڭ يېڭى ، مودا  
كىيىمنى كىيىپ يايلاق بويىچە ئۆتكۈزۈلگەن كاتتا مەرىكە —  
نورۇز مەشرىپىگە كەپتۇ . بۇ جايغا بارلىق جان - جانىۋالار  
يىغىلغان بولۇپ ، ئىنتايىن كۆپ ئىكەن . ئۆزىچە كۆرەڭلەپ كەت-  
كەن توشقان :

مەندەك مودا قىزچاقنى ،  
كۆرگەنلەر بارمۇ ؟  
كۆرۈپ بولۇپ ھەسەتتىن ،  
ئۆلگەنلەر بارمۇ ؟

دەپ ناخشا ئېيتقاچ توپتىكىلەرنى كۆزگە ئىلماي غادىيىپ مېڭىپ-  
تۇ . بۇنى كۆرگەن پىستە كۈچۈك چوڭ دادىسىغا :  
— دادا ، قارا ، ماۋۇ توشقان خېنىمغۇ ؟ تاقىۋالغان قارا  
كۆزەينىكى ، تۇرۇپنىڭ كۆكىدەك ئۇزۇن قۇلىقى ، كۆتمەك قۇي-  
رۇقى ، كالىپۇكىنىڭ سەتلىكى ، كىيىنىشىنى دېمەمسەن تېخى ؟  
توۋا ، نېمىدېگەن غەلىتە - ھە ! ئۇنىڭغا زادى نېمە بولغاندۇ ؟

ئۆزىگە زادىلا ئوخشىماي قاپتۇغۇ؟ — دەپتۇ: «بىر ئاغلان قالغان توشقان: «مېنى كۆرەلمەي ھەسەت قىلىۋاتىدۇ» غەزەپتىن تىترەپ كېتىپتۇ ۋە پىستە كۈچۈككە سەت تېپىپ كۆزىنىڭ پاختىسىنى چىقىرىپتۇ. سورۇن ئەھلىمۇ غەلىتىنىڭ ھېس قىلىپ، توشقاندىن ئۆزىنى قاچۇرۇپتۇ ۋە ئۇنىڭ غەيۋىتىنى قىلىشقا باشلاپتۇ. توشقان ئىزا - ئاھانەتتىن يىغلىغان پېتى ئۆيىگە كەپتۇ ۋە ئەينەكتە ئەكسىنى كۆرۈپ، ئۆز كۆزىگە ئىشەنمەي قاپتۇ. ئۆزىنىڭ تولىمۇ نادان، ئەخمەق، تەنتەكلىكىدىن ئېچىنىپ، كېچە - كۈندۈز پۇشايىمان ئوتىدا پۇچىلىنىپ زار - زار يىغلاپتۇ، ئەمما ھەرقانچە قىلىپمۇ ئەسلىگە كېلەلمەپتۇ ۋە دوستلىرىدىن خىجىل بولۇپ، يىراق جاڭگالغا بېرىۋاپتۇ. شۇنىڭدىن بېرى، توشقاننىڭ قولىقى ئۇزۇن، قۇيرۇقى كالتە، كالىپۇكى يېرىق بولۇپ قاپتۇ.



## تۇخۇم تۇغىدىغان خوراز

بۇرۇننىڭ بۇرۇنىسىدا ، يۇرۇڭقاش دەريانىڭ ئۇدۇلىسىدا سۈيى ئەلۋەك ، ئوت - چۆپلىرى بولۇق بىر خىلۋەت زېمىن بولغانىكەن . بۇ جايدا ھاشىم ئاتلىق بوۋاي ياشايدىكەن ، ئۇنىڭ ئىككى قىزى بولۇپ ، ئاچىسىنىڭ ئىسمى «تۇنقىز» بولۇپ ، چىدىماس ، ئىچى تار ، ئاچ كۆز ئىكەن ، سىڭلىسى ئاق كۆڭۈل ، ئىشچان ۋە سەمىمىي بولۇپ ، ئېتى «ئايقىز» ئىكەن . كۈنلەر ئۆتۈپ ، بوۋاي سەكراتقا چۈشۈپ قاپتۇ . ئۇ ئىككى قىزنى يېنىغا چاقىرتىپ :

— قىزلىرىم ، سىلەرگە قوي ۋە توخۇلىرىم قالدى . مەندىن كېيىن قالساڭلار بىر - بىرىڭلارغا كۆيۈنۈپ ئىناق ئۆتۈڭلار ، — دەپ جان ئۈزۈپتۇ .

بىرەر ئايغا بارا - بارمايلا تۇنقىز ئايقىزنى پاتقۇزماپتۇ . ئۆي ئىشى ، ئېتىز ئىشى ۋە قوي ، توخۇلارنىڭ گېلىنىمۇ ئايقىزنىڭ زىممىسىگە يۈكلەپتۇ . ئايقىز ۋاي دەيمەي ، ئىشچان چۈمۈلمدەك بېرىلىپ ئىشلەپتۇ . تونقىز كۈن بويى ھېچ ئىش قىلماپتۇ . توخۇلار تۇغقان توخۇملىرىنى ئۆزىلا يەۋىلىپ ، سىڭلىسىغا ئېقىنىمۇ كۆرسەتمەپتۇ ، نانىڭمۇ قېتىپ قالغان گىرۋەكلىرىنىلا بېرىپتۇ . ئايقىز بارا - بارا ياداپ ، ئورۇقلاپ تارىشىغىلا ئوخشاپ قاپتۇ . ئۇ ئاچىسىغا يالۋۇرۇپتۇ . يىغلاپتۇ ، قاقشاپتۇ . لېكىن ئاچىسى يەيدىغاننى يەپ ، سىڭلىسى بىلەن زادىلا كارى بولماپتۇ ۋە «ئىككى ساغلىق بىلەن جېنىڭنى جان ئەت» دەپ ئۆيىدىن قوغلاپتۇ .

ئايقىز شۇ ماڭغانچە جاڭگالنىڭ ئىچكىرىسىگە كىرىپ قېرى توغراقنىڭ كاۋىكىنى ماكان تۇتۇپتۇ ۋە ئاچارچىلىق ، يېتىمچى -





— مۇبادا ماڭا ھاجىتىڭ بولسا چېچىمنى كۆيدۈر-  
گىن ، — دېگىنىچە كۆزدىن غايىب بوپتۇ .  
ئەمدى گەپنى تۇنقىزدىن ئاڭلايلى . تۇنقىز بار - يوقىنى يەپ  
تۈگىتىپتۇ . قوي ، توخۇلىرىنى ئوبدان باقماپتۇ . ھال - كۈنى  
كۈندىن - كۈنگە يامانلاپتۇ . مېكىيانلىرىمۇ بۇرۇنقىدەك كۆپ  
تۇغماپتۇ . بۇنىڭ بىلەن ، ئۇ خورنىغا دان بېرىشنى توختىتىپ-  
تۇ . بىچارە خوراز :

بوۋا سەندىن ئايرىلىپ ،  
دان يېمىدىم چىق .  
ئېغىر كۈندە قالدىم مەن ،  
قى ... قى ... قى ... قىق .

دەپ چىللايدىغان بولۇۋاپتۇ .  
تۇنقىز بۇ چىللاشلىرىدىن تېخىمۇ زېرىكىپ ، خورنىنى ئۇ-  
رۇپ قوغلاپتۇ . خوراز يېلىنىپ :

مېنى ئېلىپ قال قىزچاق ،  
ئالتۇن تۇخۇم تۇغاي مەن .  
قوغداپ سېنى ھەر كۈنى ،  
تۈننى تاڭغا ئۇلايمەن .

لېكىن ، تۇنقىز بۇنىڭغا پەرۋا قىلماي ، خورنىغا تاش ئېتىپ بىر  
پۇتىنى سۇندۇرۇۋېتىپتۇ ۋە :

دەرھال كۆزدىن يىتمىسەڭ ،  
قىيما - چىيما قىلىمەن .  
يۇڭداپ يەنە تۈكۈڭنى ،  
ئىچ - باغرىڭنى تىلىمەن .

دەپ ھەيۋە قىلىپتۇ . خوراز ئائىلاج كۆزىدىن باشلىنىشىغا نەچچە  
دىڭگۈسلاپ ئايقىزنى ئىزدەپ مېڭىپتۇ . مېڭىپتۇ ، مېڭىپتۇ ، ئايقىز  
كۈن بولغاندا ئايقىزنى تېپىپتۇ . ئايقىز خورازنى كۆرۈپ مەدەسى  
بىلەن بىللە ئۆتكەن كۆڭۈللۈك چاغلارنى ئويلاپتۇ ۋە خورازنىڭ  
ھالىغا ئېچىنىپ :

نېمە بولدى خورازىم ؟  
ھېچ تۇرمايسەن قوقۇقلاپ .  
پۈتۈڭ ناكە بولۇپتۇ ،  
بەك كېتىپسەن ئورۇقلاپ .

دەپتۇ . خوراز ئايقىزغا تۇنقىزنىڭ قىلغان - ئەتكەنلەرنى بىرمۇبىر  
ئېيتىپ بېرىپتۇ ۋە ھەسرەت چېكىپتۇ . ئايقىز خورازغا ئۆز  
قېرىندىشىدەك كۆيۈنۈپ بېقىپتۇ . خوراز يىگىرمە كۈندىلا ئەسلىدە  
گە كېلىپ ، تۈكلىرى ئالتۇندەك پارقىراپ كېتىپتۇ ۋە كۈندە  
بىردىن ئالتۇن تۇخۇم تۇغۇپ بېرىپتۇ . ئايقىز ئۇنى سېتىپ  
كۈندىن - كۈنگە بېيىپ كېتىپتۇ ۋە مال - بىساتىنى نامراتلارغا  
بۆلۈپ بېرىپتۇ .

خورازدىن ئايرىلغان مېكيانلار بارا - بارا تۇغماپتۇ . قوي -  
لارمۇ ئورۇقلاپ ئۆلۈپ كېتىپتۇ . تۇنقىز يېڭىلى ھېچ نەرسە  
تاپالمى ، كۈنلىرىنى ئاچ - زېرىنلىقتا ئۆتكۈزۈپتۇ . بەزى كۈندە -  
رى توغراقنىڭ يىلتىزىنى يېيىشكە مەجبۇر بوپتۇ . ئۇ بىر كۈنى  
سەھەردىلا ئۆيىنىڭ ئالدىدا بىر داستىخاننى ئۇچرىتىپتۇ ۋە ئۇنى  
يېيىپتەكەن ، شۇ ھامان داستىخاندا مول نازۇنمەت پەيدا بوپتۇ .  
ئۇ بۇ تاڭمىلارنى ئاچ كۆزلۈك بىلەن يەپتۇ ۋە داستىخاننى ھېچكىم  
تاپالمىدىغان جايغا تىقىۋېتىپتۇ . ئەتىسى چاچلىرى پاخىياغان بىر  
موماي پەيدا بوپتۇ ۋە :

جېنىم قىزىم ، تۇنقىزىم ،  
بىر داستىخان كۆردۈڭمۇ ؟  
كارامەت بار ئۇنىڭدا ،  
سىر ، خۇيىنى بىلىدىڭمۇ ؟

دەپ سوراپتۇ . تۇنقىز :

مەن داستىخان كۆرمىدىم ،  
بوسۇغامدىن كەت نېرى .  
مېنى ياۋاش كۆردىڭمۇ ؟  
جۇۋاينىمەك ، سەت قېرى .

دەپ تىللاپ داستىخاننى بەرمەپتۇ . موماي :  
— قىزىم ، ئۇنداق قىلما ، «ياخشىلىققا ياخشىلىق ،  
يامانلىققا يامانلىق» دەپتىكەن . ئېلىپ قويغان بولساڭ ،  
ماڭا ... ، — دېيىشىڭىلا ، تۇنقىز موماينىڭ چېچىدىن قاماللاپ ،  
ئۇنى ئۇرۇپتۇ . موماي ئېغىر زەربىگە چىدىماي :  
— ئاھ ! — دەپ ئېغىزىنى يوغان ئاچقانكەن ، ئوت گۈرۈل-  
دەپ چىقىپ ، تۇنقىزنىڭ ئۆيىنى داستىخان بىلەن قوشۇپ كۈلگە  
ئايلىندۇرۇپتۇ . موماي تۇنقىزنىڭ كۆڭلىگە ئىنساپ تىلەپ ، يول-  
غا راۋان بولۇپتۇ . تۇنقىز يۇڭداغان باچكىدەك ھەممە نېمىدىن  
ئايرىلىپ تىكەندەك قاپتۇ ۋە دىۋانلىك قىلىشقا مەجبۇر بوپتۇ .  
ئۇ شەھەردە تىلەمچىلىك قىلىۋېتىپ ، باشقىلاردىن جاڭگال-  
نىڭ ئىچكىرىسىدە بىر قىزنىڭ ئاجىز ، يېتىم - يېسىرلارغا  
خەير- ئېھسان قىلىۋاتقانلىقىنى ئاڭلاپ ، جاڭگال تامان يول ئاپتۇ  
ۋە ئۇ يەرگە بېرىپ سىڭلىسىنى تونۇۋاپتۇ ۋە :

ئايقىز سىڭلىم ، مەن ئاچاڭ ،  
قېرىنداش بىز تونۇۋال .

قارا ئەپتىم ، تۇرقۇمغا ،  
 مېنى ئوبدان كۈتۈۋال .

دەپ تونۇشلۇق بېرىپتۇ . ئايقىز :

پاناھ تارتىپ كېلىپسەن ،  
 مانا ئەمدى شادلانغىن .  
 ساڭا قۇچاق ئاچمەن ،  
 كەل باغرىمغا تاشلانغىن .

دەپ ئاچىسى بىلەن يىغا - زار قىلىشىپ كۆرۈشۈپتۇ ۋە ئايقىز  
 ئاچىسىغا بارلىق مېھرىبانلىقنى كۆرسىتىپتۇ . بىر كۈنى تۇنقىز  
 سىڭلىسىغا :

— سەن ئالتۇنلارنىڭ ھەممىسىنى تۈگىتىپ ئەخمەقلىق  
 قىپسەن . غېرىب - مىسكىن ، دەپ بېرىۋەرسەڭ ، بىزگە نېمە  
 قالدۇ ؟ خوراز ئالتۇن تۇخۇم تۇغۇشتىن توختاپ قالسا قانداق  
 قىلىمىز ؟ شۇڭا بۈگۈندىن باشلاپ ، ھېچكىمگە ھېچنېمە بەرمەي-  
 سەن ، — دەپتۇ .

ئايقىز :

— ئاچا ، بىزمۇ يېتىملىكنىڭ ، ئاچلىقنىڭ دەردىنى ئاز  
 تارتتۇقمۇ ؟ «تەڭ يېگەن تەنگە سىڭەر» دەپتىكەن . ياردەم  
 قىلساق ... ، — دەپتۇ .

— بولدى قىل ! — دەپ سۆزىنى بۆلۈپتۇ تۇنقىز ، — خوراز  
 مېنىڭ ، ئەگەر گېپىمگە كۆنمىسەڭ ، خورازنى ئېلىپ كېتىمەن .  
 ئەمما ، ئايقىز مىسكىنلەرنىڭ بېشىنى سىلاشنى توختاتماپ-  
 تۇ . بۇنىڭغا چىدىمىغان تۇنقىز بىر كېچىسى سىڭلىسىغا تۇيدۇر-  
 ماي خورازنى ئەپچىچىپتۇ ۋە ئۇنى جان كۆيدۈرۈپ بېقىپتۇ . ئەمما  
 خوراز شۇ كۈندىن باشلاپ تۇغمايدىغان بولۇۋاپتۇ . ئۆزىنىڭ گۆ-

شنى ئۆزى يېگۈدەك بولغان تۇنقىز سىڭلىسىنىڭ قېشىغا كەپتۇ  
ۋە :

خورزىمنىڭ سىرىنى ،  
دەپ بەرمىسەڭ ئۆلسەن .  
ھىيلە - شۇملۇق ئىشلەتسەڭ ،  
كۆرمىگەننى كۆرسەن .

دەپ سىڭلىسىنى قورقۇتۇپتۇ . ئايقىز :

نېمە سىر بار خورازدا ،  
مەنمۇ ئۇنى بىلمەيمەن .  
يامان يولدىن يان ئاچا ،  
ساڭا ئىنساپ تىلەيمەن .

دەپتۇ . تۇنقىز سىڭلىسىنى ئۇرۇپ ، سۈمبۈل چاچلىرىدىن سۆ-  
رەپ ، ئۇنى بېھۇش قىلىپ قويۇپ :

— ئەگەر يەنە دەپ بەرمىسەڭ ، تېپەرەڭنى تەتۈر سۆي-  
مەن ، — دەپ كېتىپتۇ . بىچارە قىز ئاچىسىنىڭ ۋاپاسىزلىقىدىن  
ئېچىنىپتۇ ۋە ئۇنىڭدىن قۇتۇلۇشقا كۆزى يەتمەي ، موماي بەر-  
گەن چاچنى كۆيدۈرۈپتۇ . شۇ ھامان موماي ئالدىدا پەيدا بوپتۇ  
ۋە ھەممە ئەھۋالنى بىلىپتۇ . ئۇ :

— مەنمۇ ئاچاڭغا ئىنساپ تىلىسەڭمۇ ، بىراق ئۇ ئۆزگەرمىد-  
گۈدەك ، — دېگىنچە ئەپسۇن ئوقۇپتۇ . تۇنقىزنىڭ ئۇنى ئۇچۇپتۇ  
ۋە خىجالەتچىلىكتە كۈندۈزى تالاغا چىقالمايدىغان بولۇپ قاپتۇ .  
ئايقىز خورازغا ئىگە بوپتۇ . خوراز كۈندە بىردىن ئالتۇن  
تۇخۇم تۇغۇشنى داۋاملاشتۇرۇپتۇ .

## بېھى ھەققىدە چۆچەك

ئۇنچە - مارجان تاش بولغان ، پوستەك - مەدەك ئاش بولغان ، يوق خېمىرنى ئەيلىگەن ، كونا تاملىق زەيلىگەن يىراق زاماندا بېھى ، شاپتۇل ، ئالما ، ئانار ، ئۆرۈك ، توغاچ قاتارلىق يېمىشلەر بىر باغدا ئېچىل - ئىناق ، بۇغداي - قوناق بولۇپ ئۆتىدىكەن ، باغنى ئوغرى - يالغاندىن كۆزىتىدىكەن . قايسى مېۋە بالدۇر پىشسا :

«خىزىر سۈپەت باغۇنىم ،  
مەي باغلىدى ئەت ، تېنىم»

دەپ باغۇننى چاقىرىدىكەن . باغۇن مېۋىلەرنى ئۈزۈپ ، ئاجىز ، يورۇق ، يېتىم - يېسىر ، كېسەلمەنلەرنى يوقلايدىكەن . ئۇلار بۇ مېۋىلەر ئارقىلىق شىپالىق تاپىدىكەن . بۇ ئىشتىن سۆيۈنگەن قۇشلار شاخ ئارىسىدا تىنماي سايرىشىدىكەن . مېۋىلەر پىشقان ھامان ئۆزىنى مەلۇم قىلىپ تۇرغاچقا ، بىرەر تېلىمۇ زايە بولمايدىكەن . شۇڭا ئەل باغۇن بوۋايىنى ۋە ئۇنىڭ بېغىدىكى مېۋىلەرنى ئاغزى - ئاغزىغا تەگمەي داڭلايدىكەن . بولۇپمۇ بېھىنىڭ ئالتۇن - دەك سېرىق ، يۇيۇمىلاق سۇلۇق ، پارقىراق يۈزىنى كۆرگەندە قاراپ - قاراپ قانمايدىكەن . كىمدە كىم يۆتىلىپ قالسا پىشقان بېھىنىڭ سۈيىنى شۇنداقلا سىققان ھامان بىر پىيالە تولىدىكەن - دە ، «گۈپپىدە» ئىچىۋەتسە كېسىلىگە شىپا بولىدىكەن .  
ۋاقىت ئۆتۈپ ئاغرىقلار دەرد تارتقان ، ئېشەكنى ھارۋىغا قاتقان ، ھۈرۈن مۈشۈك چاشقاندىن قورقۇپ ياتقان كۈنلەرنىڭ

بىرىدە ، بىر قېرى موماي باغۋەن بوۋاينىڭ يېنىغا كەپتۇ . سالام -  
سەھەت قىلغاندىن كېيىن :

— ئەي ساخاۋەت ئىگىسى ، شۇ تاپتا نەۋرەم ئوت - كاۋاپ  
بولۇپ ، يۆتەلدىن ئېغىر دەردكە تولۇپ ياتىدۇ . بېھلىرى پىشقان  
بولسا ئۈچ تال بەرگەن بولسىلا ، — دەپ يېلىنىپتۇ . بوۋاي  
موماينى باشلاپ باغقا كىرىپتۇ ۋە بېھلىەرگە قاراپ :

كۆكتە پەرۋاز قىلغىنى ،  
بۈركۈتمىكىن ، سارمىكىن ؟  
ھاجەتمەنگە دورىكەن ،  
پىشقان بېھى بارمىكىن ؟

دەپتۇ . بېھنىڭ بىر قانچىسى قوناقتەك سارغىيىپ پىشقان بولسىد -  
مۇ ، نىچۈندۇر موماينى كۆزگە ئىلمىغاندەك جىم تۇرۇۋېلىشىپ -  
تۇ . يەنە بىرىنىڭ شەخسىيەتچىلىكى تۇتۇپ ، ساختىن ئايرىلغۇسى  
كەلمەپتۇ . ئۇلار :

— بوۋامغا مەلۇم بولغاي . بىرنەچچىمىز تەييار بولساقمۇ ،  
تازا مەي باغلىمىدۇق . بىر - ئىككى كۈن تەخىر قىلسا ،  
قۇۋۋىتىمىز ئاشسا ، — دەپتۇ . بوۋاي مومايغا قاراپ :

— ئېھ ، سەۋرىنىڭ بەندىسى ، ئىككى كۈن تەخىر قىل -  
ساڭ ، — دەپتۇ تولىمۇ تەڭقىسلىقتا . موماي بىر ئېغىز لام -  
جىم دېمەي تولىمۇ مەيۈس ھالدا كېتىپ قاپتۇ . پىشقان بېھلىر  
ئۆز ئىشىدىن مەمنۇن بولۇپ كۈلۈپتۇ .

بالا ئىككى كۈندىن كېيىن ئۆلۈپ قاپتۇ . بوۋاي بۇ شۇم  
خەۋەرنى ئاڭلاپ يۈم - يۈم يىغلاپتۇ . يۈرىكىنى تىلغاپتۇ . دەل  
شۇ چاغدا تېرىم قاغىسى قاقىلداپ ، ياۋا ئۆردەك غاقىلداپ ، قېرىم  
ۋىتىلدىقى ۋىتىلداپ ، جاڭگال توشقىنى تېپىرلاپ كېتىپتۇ ۋە  
بوۋايغا قاراپ :



موماي كەلگەن شۇ كۈنى ،  
 بالا قوشمۇ ئۇچقانتى .  
 يالغان ئېيتتى بېھلەر ،  
 ئۇلار راسا پىشقانتى .

دەپ بېھلەرنىڭ يالغانچىلىقىنى ئاشكارىلاپ قويۇپتۇ . بوۋاي بې-  
 غىدىن شەخسىيەتچى ، سەممىيەتسىز ، ساختىپەزلەرنىڭ چىققان-  
 لىقىدىن دەرغەزەپكە كەپتۇ - دە ، ئۇزۇن خادىنى چىڭ تۇتۇپ ،  
 بېھلەرگە قاراپ دەپتۇ :

- ماڭا راست گەپ قىلىش ، ئۇلارنىڭ دېگىنى راستمۇ ؟
- بىز ... بىز .
- تىلىڭنى چايناشما .
- ئۇ ... ئۇلارنىڭ دېيىشىگىنى راست .

بۇنى ئاڭلاپ بوۋاي ئېغىر ھەسرەتكە چۆمۈپتۇ . مومايىنىڭ  
 سۇلغۇن چىرايىنى ئەسلەپ ، كۆڭلى قايتىدىن يېرىم بوپتۇ - دە ،  
 بېھنى قېقىپ قولغا ئاپتۇ ۋە ئاچچىقىدا قاتتىق سىقىپتۇ . شۇ-  
 نىڭ بىلەن بېھنىنىڭ بارلىق سۈيى چىقىپ ، پوستىدا بوۋاينىڭ  
 بەش بارمىقىنىڭ ئىزى قاپتۇ .



# نهسرلهر





## مەن ئوقۇيمەن

جېنىم دادا ، مېنى يەتتە يىل ئوقۇتۇپ ئەقىل - ھوشۇم ئەمدىلا تالڭ قۇياشىدەك پارلاشقا باشلىغاندا مېنى ئوقۇشتىن توختاتقىنىڭ نېمىسى ؟

سەن مېنى ئوقۇشتىن ئەپقالغان بىر ئايدىن بېرى كۆڭلۈم بەئەينى چىۋىن يەۋالغان ئادەمدەك بىرقىسىملا بولۇپ ، ئۆزۈمنى يېتىم بالىلاردەك ھېس قىلىۋاتىمەن . گەرچە سېنىڭ ئاق كۆڭۈل - لۈكۈڭ ئالدىدا ساڭا ئاشكارا قارشى چىقالمىغان بولساممۇ ، لېكىن سېنى ئىچىمدە نەچچە قېتىم ئەيىبلەدىم .

سەن بەلكىم ئويلىمايدىغانسەن ، مەن ھەر قېتىم قۇياش بىلەن تەڭ ئويغىنىپ توغراق شېخىدىن ياسالغان قوي قوتىنىدىن قويلارنى ھەيدەپ چىقىپ ، خۇددى يۇلتۇزلار تۈركۈمىدەك يېيىد - لىپ يانتقان قوي مایاقلرى بىلەن قاپلانغان شۇۋاقلق يولنى ئارقىدا قالدۇرۇپ ، چەكسىز كەتكەن ياۋايى توغراق ئورمانلىقىغا كىرىپ كەتكىنىدە ، ئۆزۈمنى تەبىئەتنىڭ ئىنسانلارغا ئاتا قىلغان شادلىقىدىن مەھرۇم بولغاندەك ، ئاڭسىز ھايۋانلاردەك ھېس قىد - لىمەن . كىچىك تۇرۇپ قېرى توغراقنىڭ قوۋزىقىدەك يېرىلىپ كەتكەن يالاڭ ئاياغ پۈتۈمنى سىرلىق قۇم بارخانلىرىغا ئالغىنىم - دا ، ئۆزۈمنى گويىا تېگى يوق ھاڭغا چۈشۈپ كېتىۋاتقاندەك قور - قۇپ كېتىمەن . جېنىم دادا ، زېرىكىشلىك بىر كۈنۈم ئاخىرلىد - شىپ قويلارنى ھەيدەپ كەلگەندە ، قويلارنىڭ تۇپاقلرىدىن كۆتۈ - رۈلگەن ئاچچىق چاڭ - توزاندا قالغىنىمدا ، كېيىنكى ئىستىقبا - لىمنى مۇشۇ تۈگىمەس چاڭ - توزانلار ئارىسىدا كۆمۈلۈپ كېتىد - دىغاندەك ھېس قىلىمەن . شۇنداق چاغلاردا ساۋاقداشلىرىمنىڭ

قوڭغۇراقتەك كۈلۈشكەن ، توپ ئويناۋاتقان ، توپ ئويناۋاتقان .  
قان ھالەتلىرى كۆز ئالدىدىن ئۆتۈشكە باشلايدۇ .  
ئوتقا چۈشكەن قىلدەك تولغىنىپ كېتىمەن ۋە ئەلەم بېرىمەن .  
زۈمگە : « جېنىم دادا ، سەن ئازراق پايدىنى ئوغلۇڭنىڭ ئىسىمى .  
لىغا تېگىشمەكچىمۇ ياكى ئوغلۇڭنى نادان قالدۇرماقچىمۇ ؟ » دەپ  
مەن .

جېنىم دادا ، ئەقىل كۆزۈڭنى يىراققا تىكىپ ، ئوغلۇڭنىڭ  
سۆزىنى ئوبدان ئاڭلا ! سەن مەنىۋى نامراتلىقىمىزنى پۇل بىلەن  
تولدۇرۇپ ئالغىلى بولمايدىغانلىقىنى ئوبدان چۈشەن !  
ئوغلۇڭ ساڭا يېلىنىۋاتىدۇ ، ئۇ سەندىن باشقا نەرسىنى ئە-  
مەس ، نادانلىقنىڭ كۈشەندىسى — ئىلىمگە ئېرىشىشنىڭ شارائىد-  
تىنى تەلەپ قىلىۋاتىدۇ . جېنىم دادا ، ماقۇل دېگەن ، مەن ئو-  
قۇيمەن .



## بىر بالا

ئەتراپنى يازنىڭ نەمخۇش ، ئىللىق ھاۋاسى ۋە قۇشلارنىڭ چاڭ كەلتۈرۈپ سايراشلىرى بىر ئالدى . تەبىئەت سەھەر شەبنەم - لىرىدىن كۈمۈش ھالقا ئاسقان بولۇپ ، ئاجايىپ رەڭدار ، گۈزەل تۈسكە كىردى . ئەمما ، پەرىشانلىق قەلبىمنى ئۆمۈچۈك تورىدەك چىرمىۋالغان بولۇپ ، كۆڭلۈم تولىمۇ يېرىم . مەن ئوقۇشتىن زېرىكتىم . شۇڭمۇ مەكتەپكە بىرى بويىنۇمنى باغلاپ سۆرەپ ماڭغاندەك ئامالسىز كېتىۋاتتىم ۋە ئۆز - ئۆزۈمگە پىچىر - لايىتىم : «مەن نېمىشقا ئۆگىنەلمەيمەن ؟ ئېھتىمال تۇغۇلۇشتىنلا دۆت بولسام كېرەك» . ئويلىغانىپىرى تېگى يوق خىياللار ماڭا ئارام بەرمەيتتى ، توختىماي قىيىنايتتى . بالىلار بولسا :

«چۈشكۈن بالا ، ھەي بالا ،  
قىلغان ئىشى ھەم چالا .  
تاپشۇرۇقنى ئىشلىمەي ،  
ئىزا ئىشتىكەن دۆت بالا .»

دەپ مازاق قىلغاندەك بىلىنەتتى . ھەتتا ھەممە نەرسە مەندىن نەپەرەتلىنىۋاتقاندەك ئىدى .

مانا كېتىۋاتمەن . ئەتراپىمنىڭ ھەممىسى يوق . نىشانىم تۇمان ئارىسىدا قالغان ئاسمان بېتىدەك غۇۋالاشماقتا ئىدى . روھىمنى قورقۇنچ ، ئەندىشە قاپسىۋالغان . ئويلايتتىم : «سېنىپقا كىرسەم مۇئەللىم تەنقىدلەپ كېتەرمۇ ؟» شۇلارنى ئويلاپ تېنىم شۇركۈنۈپ كەتتى . دېرىزىدىن سېنىپ ئىچىگە قارىدىم . ئۇلار

مېنى مەنسىتمىگەندەك بەخىرامان ئولتۇرۇشنىڭ ئادىتى بولۇپ تۇراتتىم . قۇشقاچنىڭ ۋىچىرلىغان ئاۋازى ئادەتتە ئاڭلىنىدىغان بولۇپ تۇراتتىم .

«جاپا - ئەجىر ئالدىدا ،  
 ئىرادىسى بوش بالا .  
 ئۆگەنمىسەڭ بىز بىلەن ،  
 تەقدىرىڭگە خوش بالا .»

دەۋاتقاندا قىلاتتى . مەن يا ئالدىغا مېڭىشىمنى ، يا ئارقامغا يېنىشىمنى بىلەلمەي يىغلامسىرىدىم . يۈرىكىم ئۇنىسىز پىچىرلايتتى : «دەرس بىلىمگەنلىك گۇناھمۇ ؟ مېنى ئاتا - ئانا - مۇ ، ئوقۇتقۇچىلىرىمۇ كەمسىتسە ، مەن زادى نېمە قىلاي ؟ مېنى ياخشى بولسۇن دېسە ، روھىمغا سوغۇق سۇ سەپمەي ، ئاستا - ئاستا يېتەكلىسە بولمامدۇ ؟»  
 مەن چەكسىز ئۈمىدسىزلىك ئىچىدە ئورۇلۇپلا ئارقامغا يازدىم .

— قايت ، بالام ! — دېدى غايىبىتىن بىر سادا . ئەتراپقا قارىدىم . قۇشقاچلار ئۈجمە دەرىخى ئۈستىدە يەنىلا باياتىنىقىدەك توختىماي ۋىچىرلايتتى . بىر قۇشقاچ بىردىنلا ئاپئاق ساقاللىق بىر بوۋايغا ئايلاندى - دە :

— بالام ، ھايات خىيالىڭدەك چىگىش ھەم مۇرەككەپ . ئۇ ھېچقاچان چۈشكۈن ئادەملەرگە ئىللىق باغرىدىن ئورۇن بەرگەن ئەمەس . سەندە نېمە كەم ؟ مېنىڭچە ھېچنېمە كەم ئەمەس . پەقەت چۈشكۈنلۈك ، ئىرادىسىزلىك ۋە ھۇرۇنلۇقنىڭ ئارقا ھويلىسىدا ئويناۋاتسەن . ئويۇنۇڭنى بولدى قىل ، ئۆزۈڭگە ئىشەن ، ئىرادىلىك بول ! ئۇ بارلىق غەلبىگە ئىنتىلگۈچىلەرنىڭ خاسىيەتلىك ئەنگۈشتىرى . سېنى كۆزگە ئىلمىغىنى باشقىلار ئەمەس ، دەل ئۆزۈڭ . شامال چىقسا تەۋرەپ بەرسەڭ قانداقمۇ ئۆرە تۇرالايدى .

سەن؟ — دېدى . ئۇ شۇنداق دېگەچ بېشىمنى مېھرىبانلىق بىلەن  
سىلاپ قويدى ۋە ئايىغىم يېنىدىكى بىر قارا چۈمۈلنى  
كۆرسەتتى .

ئىنچىكە بەل ، يوغان باش ، قاپقارا چۈمۈلە ئۆزىدىن نەچچە  
ھەسسە چوڭلۇقتىكى نەرسىنى سۆرەپ ، يىلان باغرى كېتىپ  
باراتتى . بوۋاي ئۇنى بىر ئوچۇم توپا بىلەن كۆمۈۋەتتى . مەن  
نېمە قىلارمىنى بىلەلمەي مەڭدەپ قالدىم . بىردەمدىن كېيىن  
چۈمۈلە توپا ئارىسىدىن يەر بېغىرلاپ چىقتى ۋە يېمىنى سۆرىگە-  
نىچە كېتىپ قالدى . قەلبىمدە چاقماق چېقىلدى . كۆز ئالدىم  
روشەنلەشتى . روھ ئاسمىنىم پىيازگۈلدەك سۈزۈلدى . مەن  
چۈمۈلنىڭ ھەرىكىتىدىن نېمىنىدۇر بىرنېمىنى كۆرگەندەك بول-  
دۇم - دە ، ئىككىلەنمەي سىنىپنىڭ ئىشىكىنى چەكتىم ...





## ماڭا يول بېرىڭلار

دادا، ئاپا، ماڭا يول بېرىڭلار! مەنمۇ ئۆز ئالمىمىدە يايلاق-  
تىكى توسۇن تاپىدەك ئەركىن يايلاپ باقاي! قىلالمىغاننى قىلاي!  
ئۇ چاغدا كۆكتىكى تولۇن ئاي ماڭا قاراپ تاتلىق جىلمىيىپ قويسا  
نەقەدەر ياخشى - ھە؟! سىلەر ھە دېسلا: «قولۇڭدىن ھېچ ئىش  
كەلمەيدۇ. بۇزۇشنى، ئويناشنىلا بىلسەن» دەپ دوق قىلىسىد-  
لەر، لېكىن بىرەر ئىشنى مۇستەقىل قىلماقچى بولسام، «سەن  
نېمىنى قىلالايتتىڭ؟» دەپ توسۇيسىلەر، بۇ نېمە ئۈچۈن؟  
دادا، ئاپا، ماڭا يول بېرىڭلار! مەن ئۆز يولۇمدا پىچاق  
بىسىغا دەسسەپ بولسىمۇ مېڭىپ باقاي! يىقىلسام ئاھ ئۇرۇپ  
يىغلىماڭلار! مەن ئۆزۈم قوپۇپ باقاي!  
مېنى ئۆز ئارزۇيۇڭلارنىڭ قۇربانىغا ئايلاندۇرۇپ، ئۆزۈم  
قىزىقمايدىغان ئىشلارغا زورلىماڭلار!  
دادا، ئاپا، ماڭا يول بېرىڭلار! مېنىڭ شېئىرىي ئىس-  
تەكلىرىم قەلب دۇنيايىمدا دېڭىز سۈيىدەك دولقۇنلىماقتا. ئۇ  
دولقۇنلىسۇن، ئۇ قىرغاققا ئۇرۇلسۇن! شۇنىڭدىلا سىلەرگە بول-  
غان چەكسىز ئېتىقاد ۋە مۇھەببىتىمدىن ھاسىل بولغان لىرىك-  
لار يۇلتۇزلاردەك چاقناپ، ئارمانلىرىم ماڭا قوياشتەك خۇش  
تەبەسسۇم بىلەن باقماسىدى؟ بىراق، سىلەر دەرىستىن سىرت  
كىتاب ئوقۇشۇمنى، شېئىر يادلىشىمنى، مۇزىكا ئاڭلىشىمنى،  
يازدا سۇغا چۆمۈلۈشۈمنى، قىشتا كانكى ئوينىشىمنى چەكلىسەڭ-  
لار قانداقمۇ كۆكتىكى جەسۇر بۈركۈتتەك پەرۋاز قىلالايدىغان  
بولمەن؟!

دادا، ئاپا، ماڭا يول بېرىڭلار! مەنمۇ بۇزۇپ باقاي! بۇزۇش  
تۈزەش ئۈچۈن ئەمەسمۇ؟ بىلەمسىلەر، مېنىڭ زېھنىم ساماۋى

چۆپەكلەر دۇنياسىدا تۇن يۇلتۇزلىرىدەك جىلمىيۋاتسا قانداقمۇ ئارزۇلىرىمدىن ۋاز كېچەي؟!

دادا، ئاپا، ماڭا يول بېرىڭلار! مېنى ئۇزۇم قىزىقمايدىغان ئىشلارغا زورلىماڭلار! بىرەر پەندىن ئۆتەلمىسەم ياكى بىرەر ئىشنى ئەپلەشتۈرۈپ قىلالمىسام مېنى تىللىماڭلار، كەمسىتمەڭ-  
لار! ئىززەت - ھۆرمىتىمنى، بالىلىق تۇيغۇلىرىمنى، ئارزۇ - ئارمانلىرىمنى دەپسەندە قىلماڭلار! مېنىڭ ئادىمىلىك قىممىتىم ۋە پاك روھىم بۆشۈكىدىلا ئۆلمىسۇن! ھەر بىر ھەرىكىتىم:

«لاي ئوينىما ۋاي دەيسەن،

ئوت ئوينىما پادەيسەن،

سۇ توشسام مومامغا،

مەكتىپىڭگە بار دەيسەن.»

دېگەن قوشاقتىكىدەك چەكلىمىلىك ئىچىدە نىشانىز كېمىدەك تەمتىرەپ قالغىنىڭىز! ئۇ قارا چۈمۈللىرىدەك تىنىمىز ھەرىكەت قىلىسۇن! چۈنكى، ھەرىكەتتە بەرىكەت بار ئەمەسمۇ؟

دادا، ئاپا، ماڭا يول بېرىڭلار! ماڭا ئىشىنىڭلار، مېنىڭمۇ ئۆزۈمگە تۇشلۇق قىزىقىشىم ۋە غايەم بار. بىلىمەن، سىلەرمۇ مېنى مەرىپەت ئاسمىنىدا مەڭگۈ چاقىنىسىكەن دەيسىلەر. مېنىڭمۇ سىلەر كۈتكەندىنمۇ ئارتۇقراق نەتىجە يارانقۇم بار. بىراق، سىلەر مېنى كۆرۈنمەس تورلار بىلەن بىلىپ - بىلمەي چىرىماپ قويۇۋال-  
تىسىلەر، ئېيتىڭلارچۇ، قاننى بۇغۇچلانغان قۇش قانداقمۇ ئۇ-  
چالسىن؟

بىلەمسىلەر؟ مەن قولۇڭلاردىكى بىر لەڭلەك، سىلەر مې-  
نىڭ زەڭگەر ئاسماندا ئېگىز - ئېگىز ئۇچۇشىمنى بەك ئارزۇ  
قىلىسىلەر - ھە؟! بىراق، سىلەر يېنى قويۇۋەتمەي چىڭ  
تۇتۇۋالساڭلار، مەن قانداقمۇ ئۆرلىيەلەيمەن؟!  
جېنىم دادا، ئاپا، ماڭا يول بېرىڭلار!

## ئۈمىد يۇلتۇزى

«قو - قو - قو...» خورازنىڭ زىل ئاۋازدا سوزۇپ - سوزۇپ چىللىشى شېرىن ئۇيقۇمنى بۇزۇۋەتتى . يەنە ئۇخلاي دېسەم ئۇيقۇم ھېچ كېلىدىغاندەك ئەمەس ، قوپاي دېسەم ... مەن ئۈمىد بىلەن ئۈمىدسىزلىك پاسلىدا يول تاپالمىغان ئادەمدەك بىردەم تېڭىرقاپ قالدىم - دە ، يوتقانغا مەھكەم چۈمكىد-لىمۋالدىم . قەلبىمدە ئۈمىدسىزلىك خۇددى تىنىق ئاسماندا لەيلەپ يۈرگەن پارچە - پارچە بۇلۇتلاردەك ئەگىپ يۈرەتتى . تەگسىز خىياللار قاينىمى مېنى ئۆمۈچۈك تورىدەك چىرمىۋالغانىدى . ئويلايتتىم ، مەن بىر «دۆت» بالىغۇ ؟ داداممۇ «دۆت» دېسە ، ئاناممۇ «دۆت» دېسە ، مۇئەللىممۇ «دۆت» دېسە ، مەن «دۆت» بولماي يەنە كىم دۆت بولماقچى ؟ بالىلارنىڭ :

«ئېرشات قاپاق دۆت بالا ،  
 بۆلۈشنىمۇ ئۇقمايسەن .  
 گويا قوتۇر ئېشەكتەك ،  
 مەت قىلمايسەن ، ئۇخلايسەن .»

دېيىشلىرىچۇ تېخى ! ؟ ئانام «دۆت» دەپ تىللاۋېرىپ زېرىكتى بولغاي ، ھەسرەت بىلەن : «جىنىم بالام ! كۆزۈمنىڭ قارىسى بالام ، بەختىم بالام ، يۇلتۇزۇم بالام ، مەن سەندىن خۇش بولۇپ كېتەي ، ئۆزۈڭ ئۈچۈن بولسىمۇ ياخشى ئوقۇ . قۇشلارنىڭ پەرۋا-زىغا قارا ! ئۇلار كۆككە ئىنتىلىدۇ ، بالىلىرى قانات چىقىرار - چىقارماي پالاقشىدۇ . ئۇچۇرما بولغاندا بەئەينى ئايروپىلاننىڭ

قانتىدەك قانتىنى كەڭ يېيىپ ئۇچىدۇ . سەنچۇ بالام ؟ ھەممە -  
دىن ئۈمىدسىزلىنىسەن . بىلگىنىكى ، ئۈمىدسىز ئادەم يېلى چە -  
قىپ كەتكەن توپقا ئوخشايدۇ . ئۈمىدۋار ئادەم تۈندىمۇ قۇياشنىڭ  
ئالتۇن ھالقىلاردەك چاقناپ تۇرغان نۇرىنى كۆرەلەيدۇ . سەن  
ئۆزۈڭگە ئىشەنسەڭلا ھەممىنى قىلالايسەن » دېگىنىدە ، بۇ گەپتىن  
ۋۇجۇدۇمغا بىر خىل غايىۋى كۈچ قېتىلىپ ، دەرسلەرنى ياخشى  
تەكرارلاشنى باشلىۋەتتىم . بىر كۈنى مۇئەللىم دەرسكە كىرىپلا  
سوئالنى ئوتتۇرىغا قويۇپ : « 11 - نومۇر » دەپ چاقىرىۋىدى ،  
ئىچىمدە ئىنتايىن خۇش بولغانىدىم . نەدىكىنى ، مۇئەللىم مېنى  
كۆرۈپلا چىرايىنى سەت پۈرۈشتۈرۈپ :

— ئولتۇر ، سەن بەربىر ... ، — ئۇ شۇنداق دەپلا مېنى  
ئولتۇرغۇزۇۋەتتى . مەن شۇ چاغدا نەقەدەر ئازابلاندىم - ھە ؟  
مەن خىياللار بىلەن قانچىلىك ياتقىنىمنى بىلمەيمەن . بىر  
چاغدا دادام :

— بالام ، ئۇيقۇڭ تۈگىگەن بولسا ئورنۇڭدىن تۇرامسەن  
(ئادەتتە « ھەي دۆت ! ۋاقىت توشتى . تۇرامسەن ؟ » دەيتە -  
تى) ؟ — دەپ مۇلايىملىق بىلەن . مەن بۇنداق سىلىق گەپنى  
نەچچە يىلدىن بېرى تۇنجى قېتىم ئاڭلىغاچقىمىكىن ، بۇ سۆز  
خۇددى سەھەر سەلكىنىدەك شۇنچە يېقىملىق ئاڭلاندى . گويا  
باھار ئاپتىپىغا ئېرىشكەندەك بولدۇم - دە ، دادامغا « لاپىدە »  
قارىدىم . ئۇنىڭ بىر جۈپ قاپقارا كۆزىدە مېھىر نۇرلىرى پارلاپ  
تۇراتتى .

— ماقۇل ، دادا ، — دېدىم مەن خۇشاللىق بىلەن . دادام  
ماڭا قاراپ ئىللىق كۈلۈمسىردى . قىزىق ، دادام بۈگۈن مېنى  
مەكتەپكە بارغۇزماي ، « مۇئەللىمگە دەپ قويغان » دەپ سەھرادىكى  
تۇغقانلارنىڭ ئۆيىگە ئېلىپ باردى . بۇ ئورما مەزگىلى بولۇپ ،  
دەرەخلەرنىڭ ئالقاندەك ياپيېشىل ياپراقلىرى سۇس شامالدا بوش -

قىنا ئىرغاغشىتتى . ئۇياق - بۇياقتىن قۇشقاچ تېپىپ چىقارنىڭ  
چۇرۇقلىغان ئاۋازلىرى ئاندا - ساندا ئاڭلىنىپ تۇرىدۇ. بۇ ئاۋازنىڭ  
لاردا سۇلار شارقىراپ ئاقاتتى . دېھقان - چارۋىچىلار ئورماندا  
ئورۇشقا چۈشۈپ كەتكەندى . يېزا بالىلىرى ئۆزىنى ئۆستەنگە  
ئېتىپ سۇغا چۆمۈلۈۋاتاتتى . بۇ نېمىدېگەن يارقىن كۆرۈنۈش -  
ھە؟ مەن خۇددى ئەركىن قۇشتەك شۇنچە ئازادە ۋە روھلۇق  
ئىدىم . دادام چىرايمىدىكى نۇر جىلۋىلىرىنى كۆردى بولغاي ،  
شادلانغان ھالدا :

— بالام ، بىزنى كەچۈرەرسەنمۇ؟ ئويلاپ باقساق ، بىز خاتا  
قىپتىمىز . سەن دۆت ئەمەسكەنەن . دۇنيادا قىلغىلى بولماي-  
دىغان نېمە ئىش بار دەيسەن؟ ئۆزۈڭگە ئىشەنسەڭ ، ئۈمىدۋار  
بولساڭ ھەممىنى قىلالايسەن ، بىلەلەيسەن ، ئۆگىنەلەيسەن . بى-  
لىشىڭ كېرەككى ، ئۈمىد — پارلاپ تۇرغان گۈلخانغا ئوخشايدۇ .  
ئۇ كەلگۈسى يولۇڭنى يورۇتۇپ تۇرىدۇ . سەن ئۈمىد نۇرلىرىغا  
چۆمۈلەي دېسەڭ ... ، — ئۇ شۇنداق دېدى - دە ، ئانا باغرىدەك  
يۇمشاق قۇم ئۈستىدە ئۆزىدىن نەچچە ھەسسە چوڭ نەرسىنى  
سۆرەپ مېڭىۋاتقان چۆمۈلنى ئىشارەت قىلدى . مەن ئورنۇمدا  
ئولتۇرۇپ ، چۆمۈلنىڭ ھەرىكىتىنى كۆزەتتىم . ئۇ ئۈنسز  
ئىشلەيتتى ، توختىماي ھەرىكەت قىلاتتى . مەن چۆمۈلە روھىدىن  
تەسىرلەندىم ھەم ئۇيقۇدىن ئويغانغاندەك بولدۇم . دادامغا ئەركى-  
لەپ كۈلدۈم ھەم تۇنجى قېتىم ئۆستەڭ سۈيىدە چۆمۈلۈپ قانغۇ-  
چە ئوينىدىم .

كەچ ، تال باراڭلىق ھويلىدا بوۋامنىڭ چۆچىكىنى ئاڭلاپ  
ئاجايىپ بىر خىل تاتلىق سېزىمگە چۆمۈلدۈم . چۆچەكتىكى سالى  
نېمىدېگەن قەيسەر ، ئۈمىدۋار بالا - ھە؟ ! ئۇنىڭ ئاتا - ئانىسى  
ۋاپات بولغاندىن كېيىن ، ئۇ جاڭگالدىن ئوتۇن ئەكېلىپ سېتىپ ،  
ئىنى - سىڭىللىرىنى بېقىپتۇ . ئاھ ، مەن نېمىدېگەن ھۇرۇن؟

ھازىرغىچە زادى نېمە ئىش قىلالىدىم؟ بۇ مېنىڭ ئۆزۈم ھەققىدە تۇنجى ئويلىنىشىم ئىدى. مەن ئويلىغانسىمۇ خۇددى قاپاھەتلىك چۈشتىن چۆچۈپ ئويغانغاندەك بولدۇم - دە ، ئۇلۇغ - كىچىك تىنغىنىمچە يۇلتۇزلۇق كۆككە باقتىم. ئاسماندا سانسىز ئۈمىد يۇلتۇزلىرى جىمىرلاپ ، كەلگۈسى يولۇمنى يورۇتۇپ تۇراتتى .



## بەخت قۇياشى

مەن تولمۇ خامۇش ئىدىم . ھۇرۇنلۇقۇمدىن ئاتا - ئانىمى  
 تولا قاقشىتاتتىم . ھايات ماڭا مەنسىزدەك تۇيولاتتى . شۇڭىمۇ  
 ئاخشاملىرى تېلېۋىزور ئالدىدا پۈتۈن قاناللار كۆرسىتىشنى تامام  
 قىلغۇچە ئولتۇرۇپ ، ئەتىگىنى قوپقىلى ئۇنىمايتتىم . دەرسىتىكى  
 ئەھۋالىمۇ ناچار ئىدى . ئۆزۈمۈ ھەيران . بۈگۈن تورغاي چۈ-  
 رۇلدىماستىلا ئورنۇمدىن تۇردۇم . ھاۋا شۇنچە ساپ ، ئەتىگەننىڭ  
 سالقىن ھاۋاسى تېنىمگە راھەت بېغىشلاپ ، روھىمنى كۆتۈردى .  
 قۇياش غايەت ئوت شارىدەك ئۇيۇقنى قانغا بوياپ ، تارام - تارام  
 قىزغۇچ نۇرلىرىنى زېمىنغا سەپمەكتە ئىدى . مەن قۇياشقا تۇنجى  
 قېتىم زوق - ھەۋەس بىلەن ئۇزاق تىكىلىپ تۇردۇم . ئۇمۇ ماڭا  
 قىزىققاندىك قارايتتى . ئۇنىڭ قارىشىدا «يارايسەن ، ئوغلۇم»  
 دېگەندەك مەنە بار ئىدى . مەن ئىختىيارسىز ئانامغا قارىدىم .  
 ئۇنىڭ تاتلىق تەبەسسۇمىدا رازىمەنلىك نۇرلىرى پارلايتتى . مەن  
 ئانامنىڭ مېھرىلىك قارىشىدىن قەۋەتلا خۇش بولدۇم . ئۆيىمىز-  
 نىڭ ئالدىدىن شىلدىرلاپ ئېقىپ ئۆتىدىغان ئېرىق سۈيىگە ئەگد-  
 شىپ ، چېنىقىش ئۈچۈن قەدىمىنى تېزلەتتىم .

ۋاقىت قولۇمدا ، بەخت ماڭا ھۆر - پەرىدەك كۈلۈمسىرەپ  
 تۇراتتى . مەن ئېتىزلىققا باردىم - دە ، قوي ، ئۆچكىلىرىم ئۈ-  
 چۈن ئوت ئالدىم . شەبنەمدىن كۈمۈش مونچاق ئېسىشقان يۆگد-  
 مەچ ۋە سېمىزئوتلار قۇياش نۇرىدا يالتىراپ تۇراتتى . ئوتلارنى  
 قوي ، ئۆچكىلىرىم ئىشتىھا بىلەن يېيىشكە باشلىدى . مەن ھە-  
 ۋەس بىلەن ئۇلارغا يەنە بىر رەت قارىدىم - دە ، رازىمەنلىك بىلەن  
 ئېغىلدىن ئايرىلدىم . ئاندىن ئەخمەت ئىمىن ئاكىنىڭ دەرسلىك

كىتابىمىزدىكى «مېنىڭ بىر كۈنۈم» دېگەن نەسرىنى يەنە بىر قېتىم ئوقۇپ چىقتىم . پاھ ، ئۇنىڭدىكى پېرسوناژلار نېمىدېگەن يارقىن - ھە ! مەن ئۇلارنى تۇنجى كۆرۈۋاتقاندا ، ئۇلارمۇ مېنى تۇنجى كۆرۈۋاتقاندا تۇيغۇدا بىر - بىرىمىزگە بېقىشتۇق ، قۇ- چاقلاشتۇق . ئۇلار مېنى قىزغىن تەبرىكلىدى . شادلىق ئىلكىدە پەيدەك يەڭگىلەپ قالدىم - دە ، چىرايمىغا كۈلكە يۈگۈرتۈپ ، مەكتەپكە يول ئالدىم . ماڭا بۇرۇن سۆرۈن كۆرۈنىدىغان ئادەم- لەر ، دەل - دەرەخلەر شۇنچە سۆيۈملۈك بىلىنمەكتە ئىدى . يول بويى ئىچ - ئىچىمدىن تەپچىپ تۇرغان بىر خىل خۇشاللىق مېنى تاقلىناتتى ، سەكرىتەتتى ، ئۆزۈمچە ناخشىلارغىمۇ «غىڭشىپ» قوياتتىم . بىردەمدىلا مەكتەپكە يېتىپ كەلدىم . بۇ مېنىڭ گىم- ناستىكىغا تۇنجى نۆۋەت ئۆلگۈرۈپ كېلىشىم ئىدى . بالىلار ماڭا ھەيرانلىق ئىلكىدە قاراشتى ۋە دولامغا يېنىك مۇشتلاپ قويدى . بۇ ئۇلارنىڭ «يارايسەن» دېگىنى ئىدى . مەنمۇ بۈگۈن ئوقۇتقۇ- چىمدىن ئىزا ئىشتىمەيدىغانلىقىم ئۈچۈن تېخى خۇشال ئىدىم . شۇڭا ئۇلۇغ - كىچىك تىنىدىم - دە ، قۇياشقا يەنە بىر رەت قارىدىم . ئۇ ئەمدى بىر ئاز تىكلەنگەن بولۇپ ، ئۇنىڭ ئۆتكۈر نۇرلىرى ئەتراپىنى قىزىتىشقا ئۆلگۈرگەندى . مەن ئىچىمدە : «سەھەر قوپسا نېمىدېگەن ياخشى - ھە !» دېگەنلەرنى ئويلىدىم ۋە بەخت قۇياشنىڭ بويىغا گىرە سالدىم .





## كەپتەر

ئانا، مەن بىر ئاق كەپتەرگە ئايلىنىپ، بىپايان دېڭىزلار-  
 دىن، ياپېشىل ئورمانلاردىن، ھەيۋەتلىك تاغلاردىن ھالقىپ،  
 ساڭا بولغان چەكسىز مۇھەببەت ۋە سۆيگۈمدىن ئىسسىقلىقىمىز ئۇۋا  
 ياسسام سەن بىمالال كىرەرسەنمۇ؟ ئۆز ئۆيۈڭدەك خۇشال -  
 خۇرام يۈرەرسەنمۇ؟

مۇبادا سەن: «ھىممىتىڭگە بارىكالا» دەپ، روھىم ئېتىزىدە-  
 نى مەدەت ۋە ئىلھام گۈللىرى بىلەن بېزىسەڭ نەقەدەر شادلىنات-  
 تىم - ھە؟! شۇنىڭ بىلەن كۈچلۈك ھاياجانغا تولۇپ، مامۇقتەك  
 يۇمران پەيلىرىمدىن يوللىرىڭغا پايانداز راسلايتتىم. ئەتراپىڭدا  
 پەرۋاندىك ئەگىپ، چۈچۈك تىللىرىم بىلەن ساڭا ئەڭ تاتلىق  
 ناخشىلارنى ئېيتىپ بېرەتتىم. سەن پەخىرلىنىش تۇيغۇسىغا چۆ-  
 مۈلۈپ، ماڭا قاراپ شۇنداق بىر كۈلۈپ قويساڭ قەلبىم نەقەدەر  
 ئىللىيىتى - ھە؟!

ئانا، سەن بىر كۈنلۈك تېرىم - يىغىم ئىشلىرىنى تۈگىتىپ  
 ئۆيگە تەرلەپ - تەپچىرەپ قايتىپ كەلگىنىڭدە قاناتلىرىمنى كەڭ  
 يېيىپ، سېنى ئىللىق شاماللاردەك يەلپۈسەم، كاۋاپ بولۇپ  
 كەتكەن تېنىڭ ئازراق بولسىمۇ سەگىسە، بېغىمدا مۇھەببەت  
 گۈللىرى «ھۈپپىدە» ئېچىلماسمىدى؟

ئانا، سەن تاڭدا باشاق تېرىش ئۈچۈن قىر ئارىلاپ، بۇغداي  
 دانلىرىنى تېرىۋاتقىنىڭدا، يېنىڭغا «پۇرىدە» ئۇچۇپ بارىمەن -  
 دە، بۇغدايلىرىڭنى بىر مۇبىر تېرىپ ئېتىكىڭنى لىققىدە تولدۇرد-  
 مەن. ئاغرىپ قېلىپ، بىر چۆگۈن چاغلىق سۇ ئەكېلەلمەي،  
 چار يىلاندىك تولغىنىپ ياتقىنىڭدا كىچىككىنە تۇمشۇقۇمنى مۇز-

دەك بۇلاق سۈيىگە پاتۇرىمەن - دە ، قۇرۇقدىلىپ قالغان چېلىدە - كىڭنى تولدۇرۇپ بېرىمەن . سەن شۇ چاغدا يۈرىكىڭنىڭ ھاياجان بىلەن تەۋرىنىشىدىن دولقۇن ياسايسەن . مەن دولقۇنلىرىڭنى بويلاپ ساڭا قاراپ ئۈچمەن .

مۇبادا ، ئانا ، قىشنىڭ نۇر يىپلىرىدەك ئۇزۇن تۈنلىرى سوغۇق ئۇچۇپ تۇرىدىغان كىچىككىنە ۋادەكلىك ئۆيۈڭدە دىر - دىر تىترەپ ، ئوسمىدەك كۆكرىپ كەتسەڭ پاختىدەك يۇمشاق تۈكلىرىمدىن بىر يېپىڭنى يوتقان تەييارلايمەن - دە ، ساڭا ئاستا يېپىپ قويۇپ ، جەنۇبقا ئۈچمەن ۋە باھار قىزىنى ئالدىڭغىلا باشلاپ كىرىمەن . سەن كۆزلىرىمگە قاراپ تۇرۇپ : «دادىسىغا نېمىدېگەن ئوخشىغان - ھە ؟ ! رەھمەتلىك تۈگەپ كەتمىگەن بولسا ؟ !...» دېگەنلەرنى قوشۇپ قويسەن . مەن باش ئۈستۈڭدە - لا شوخلۇق قىلىپ ، نەچچە موللاق ئاتىمەن . ھەر بىر ھەرىكىتىم بىلەن ئىرادە ۋە جاسارىتىمنى نامايان قىلىمەن . بۇ چاغدا تېرەك قوۋزىقىدەك قورۇق باسقان غېرىب چېھرىڭدە كەۋسەر كەبى شې - رىن تەبەسسۇم چاقناپ پۈتكۈل كائىنات نۇر دەرياسىدا يۇيۇنىدۇ .



## دوستۇم ، قولۇڭنى بەر

تۈگمەن تېشىدەك ئېغىر خياللار بىلەن مەكتەپكە قاراپ كېتىۋاتىمەن ، نىت - تىتلىق ۋە بىئاراملىق روھىمنى گال ھەرە ياغاچ ھەرلىگەندەك قىينايدۇ . ئويلاپ قالىمەن : « مېنىڭ ئۇنى ئۇرغىنىم نوچىلىقمۇ ؟ ئۇنىڭ بىر ئېغىزىمۇ گەپ قىلماي ، چىش - لىرى ئارىسىدىن سرغىپ چىققان قىپقىزىل قانىنى قولى بىلەن سۈرتكىنىچە كېتىپ قېلىشى مەندىن قورققانلىقمۇ ؟ بىز ئۇرۇش - قۇدەك نېمە ئىش بار ؟ قېنى ، يەتتە يىللىق ساۋاقداشلىق مېھرى ، قېنى ئالتۇندەك چاغلار ؟ ... » ئويلىغانسېرى ئۆز گۆشۈمنى ئۆ - زۇم يېگۈدەك بولاتتىم . دېمىسىمۇ ، شۇ ئىشتىن كېيىن پەرھات ماڭا سالامۇ قىلىمدى . مەن بىرنەچچە كۈنگىچە : « ئۇ ماڭا نەسە - ھەت قىلىمەن دەپ ئاتىكارچىلىق قىلمىغان بولسا ... خوپ بول - دى » دېگەنلەرنى ئويلاپ ، پەرۋايمىغمۇ ئالماي ، ئەرەكەك غازدەك گىدىيىپ يۈرۈۋەردىم ، ھەتتا ئۇنى قىزلارنىڭ ئالدىدىلا ئۇرۇۋال - خانلىقىمدىن خۇشاللاندىم ، لېكىن ۋاقت ئۆتكەنسېرى خۇددى بىر قوۋۇرغامدىن ئايرىلىپ قالغاندەك تۇيغۇدا خامۇش يۈرىدىغان بولۇپ قالىدىم . شۇڭا : « ئەجەبا ، ئۇنىڭ : « تورخانغا بارما ، دېگىنى خاتامۇ ؟ ئۇ دوستۇم بولغاندىكىن ئالدىمنى توسۇسا نېمە بوپتۇ ؟ » دېگەنلەرنى ئويلاپ پۇشايماي ئوتىدا تولغاندىم .

بىر ئايمۇ كۆزنى يۈمۈپ - ئاچقۇچە ئۆتۈپ كەتتى ، ئۆزۈمنى يېتىم بالىدەك سېزىشكە باشلىدىم ، يالغۇزلۇق قەلبىمدە دېڭىز سۈيىدەك داۋالغۇيىتى . ئويلاپ باقسام مەن مۇھەببەتتىن ، دوست - لۇقتىن مەھرۇم بولغاندىم .

راست ، بىز نېمىشقا ئۇرۇشۇپ قالدۇق ؟ ئۇ دوستلۇقىمىزنى

ئاپايتۇ ، بىراق مەن دوستۇم بىلەن يىلتىزىمىزنىڭ بىر - بىرىگە چىرمىشىپ كەتكىنىنى نېمىشقا بالدۇرراق ھېس قىلالىمىدۇم ؟ ئويلىغانسىڭىز يۈزۈم شەلپەردەك قىزىرىشقا باشلىدى . شۇنى چوڭقۇر چۈشەندىمكى ، دوست چىرايلىق ئېچىلغان گۈل ئىكەن ، كىمكى پەرۋىشنى توختاتسا ئۇ دەرھال سولشىدىكەن . مەن بۇلار - نى ھېس قىلغاندا قۇياش ئاللىقاچان مېھرىلىك نۇرلىرىنى ئانا زېمىنغا تۆكۈپ بولغانىدى . مەن مەكتەپكە كىرىپلا مەنمەنلىكىمنى يولۇمنى توسۇۋالغان شاخ - شۇمبۇلارنى قايرىغاندەك قايرىدۇ . ۋەتتىم - دە ، دوستۇمغا قاراپ تەبەسسۇم قىلدىم ، ئۇ ماڭا قاراپ تۇرۇپلا قالدى ، كۆزلىرىدە سۈزۈك ئىككى تامچە ياش يوپۇرماقلار ئارىسىدىكى شەبنەم تامچىلىرىدەك يالتىرىدى . مەن پەرھاتقا ئىپا - دىلىگۈسىز بىر خىل ھېسسىيات بىلەن قاراپ :

— ھېچكىم ئۆتمۈشنى قايتۇرۇپ كېلەلمەيدىكەن ، ئەمما ئۇنىڭدا بىزنىڭ ئۇنتۇلماس ئەسلىملىرىمىز بار . سەۋەنلىكىمنى كەچۈر ، دوستۇم ! كەل ، قولۇڭنى بەر ! بىز يارىشۇۋالايمىز ، — دېدىم .

ئۇ قولۇمنى چىڭ سىقتى ...



## ھايات يىلتىزى

مەن دادامغا ئەگىشىپ توپا - تۇمان ئاستىدىكى شاۋقۇنلۇق بازارنىڭ ئەبجەش كۈيىدە سېھىرلىنىپ يۈرگەن تۆمۈز كۈنلىرىدە - نىڭ بىرىدە ، بۇلجۇڭ گۆشلىرى بۆرتۈپ چىققان ، پاكارغىنا كەلگەن تۆمۈرچىنىڭ تونۇر تەپتىدەك پىزغىرىم ئىسسىققا قارىدە - ماي ، ئوتقاشتەك تاۋلانغان تۆمۈرنى سەندەل ئۈستىگە قويۇپ ، كۈچەپ بازغان ئۇرۇۋاتقانلىقىنى كۆرۈپ قالدىم . ئۇنىڭ يۈزى ئاپتاپتا كۆيۈپ كۆسەيدەك قارىداپ كەتكەن ، تەر تامچىلىرىدىن ھۆللەنگەن نېپىز كۆڭلىكى بەدىنىگە چاپلىشىپ كەتكەندى . ئالا - بۇلا سايە تاشلاپ تۇرغان دەرەخ يوپۇرماقلىرى سۈنسز قالغان مائىسىدەك سالپايغان ، ھەممە يەر بۇغا تىنچىقى ئىسسىقلىقتىن دېمى سىقىلىپ ھاسىرماقتا ئىدى . پەقەت تۆمۈرچىلا بۇلارنىڭ ھەممە - سىنى ئۇنتۇغاندەك قىلاتتى : ئۇ تۆمۈرنى ئوتقا سېلىش ، بازغانلاش ، سۇغا تاشلاش بىلەن بەند ئىدى ... مەن ئىختىيارسىز ئۆزۈمنى ، ئالىي مەكتەپ ھاياتىمنى ئويلاپ قالدىم .

مېنى ۋە تۆمۈرچىنى كۆزىتىپ تۇرغان دادام :

— تۆمۈرچىگە قاراپ كەتتىڭ ، بىرنېمىنى بايقىدىڭمۇ ؟ —

دەپ سوراپ قالدى ماڭا مەنىلىك قاراپ . مەن ھېچنېمە دېمىدىم . ئىچىمدە : «تازا يارىماس ئىكەنمەن ! تەييارنى يەپ ، تەييارنى كى - يىپ ، 70 نومۇرنىمۇ ئاللاماي ئىككى يىلنى ئۆتكۈزدۈم ، ئى - سىت ، مەنىسىز ئۆتكەن كۈنلەر ...» دېگەنلەرنى ئويلىدىم ۋە دادامغا تۆمۈرچىنى ئىشارەت قىلدىم . تۆمۈرچى چوغنىڭ ئىچىدىن بىر پارچە تۆمۈرنى قىسقۇچ بىلەن قىسىپ ئالدى - دە ، سەندەل ئۈستىگە قويۇپ ، كۈچەپ بىرنەچچىنى ئۇرۇپ ، كونا داستىكى

دوغسىمان سۇغا تاشلىدى . سۇ «پاژىدە» قايناپ ، ھورى ھاۋاغا بۇلۇتتەك تاراپ كەتتى .

— ئېيتىپ باقە ، بالام ، داستىكى سۇ يامانمۇ ياكى تۆمۈر-مۇ؟ — دەپ سورىدى دادام .

— تۆمۈر بەربىر سوۋۇيدۇ ، — دېدىم مەن ئويلانمايلا .

— بىراق ، ئۇ سۇنى قاينىتالايدۇ ، تۇرمۇش سۇغا ئوخشايدۇ ،

سەن قىزىتىلغان تۆمۈرگە ئوخشاش ياشىشنىڭ كېرەك .

ئەگەر سەن سۇدا سوۋۇپ كەتمەي دېسەڭ ، چوقۇم سۇنى قاينىتىدۇ . ئېيتىشنىڭ كېرەك .

دادامنىڭ دېگەنلىرىدىن «ھەقىقىي ھايات» نىڭ غۇۋا نۇرىنى

كۆرگەندەك بولدۇم - دە ، ئۆزۈمنى يېنىكلەپ قالغاندەك ھېس قىلدىم .

— سەدىقە بالانى يەر ، توۋا گۇناھنى ! ھەقتائالا رەھمەت

قىلسۇن ! — دېدى بىرى ئىككى قولىنى ئېگىز كۆتۈرۈپ .

ئۇنىڭغا قارىدىم . يىگىرمە ياشلارنىڭ قارىسىنى ئالغان ،

قويۇق قارا قاشلىق ، قاڭشارلىق ، كېلىشكەن ، تەمبەل بۇ يىگىت

بىرنەچچە يېرىگە ياماق چۈشكەن كۆڭلەك كىيىۋالغان ، تامبىلە-

نىڭ بېغى ساڭگىلاپ تۇرغان ، يالاڭ ئاياغ پۇتلىرى مەينەتچىلىك

دەستىدىن كۆمۈرچىنىڭ يۈزىدەك قارىداپ كەتكەن ، چىرايى كىر

ۋە تەر دەستىدىن ئەسلىي رەڭگىنى يوقاتقاندى .

مەن بەش مو پۇل بەردىم ۋە :

— ئىشلىسەڭ بولمامدۇ؟ — دېدىم ئۇنىڭغا .

— ئەمگەك كۆرمىگەن سىلىق نوچىنىڭ گېپىنى ! بەرگەن

پۇلى بەش مو ، خۇددى دادامدەك : «ئۇنى قىلساڭ بولمامدۇ ، بۇنى

قىلساڭ بولمامدۇ» دەپ كەتكىنىنى تېخى ! — ئۇ يەنە نېمىلەرنىدە-

دۇر دەپ غۇدۇرىغىنىچە كېتىپ قالدى .

كېتىۋاتمەن ، خىيالىمدا تۆمۈرچى ، مەن ۋە تىلەمچى نۆۋەت-

لىشىپ پەيدا بولماقتا . قەلبىمدىكى «مەن» مېنى سوراقلماقتا :

«سەن تولۇقسىز ئوتتۇرا مەكتەپ ھاياتىڭنى تىكلەشنى قانداق ئۆتكۈزدۈڭ؟ ئاخىرقى يىلنى قانداق سەن؟ ...»

مەن «چىپىدە» توختاپ ئارقامغا بۇرۇلدۇم . ھەسەلگە پىشقان چۈمۈلە توپىدەك مېغ - مېغ ئادەملەر ھايات يولىنى باسماقتا ، كىچىككىنە بازار شاۋقۇن - سۈرەن ئىچىدە تېپىرلە-ماقتا ئىدى .



## ئۆزۈڭنى سۆي

بالام ، باشقىلارغا ۋە باشقىلارنىڭ ئىشىغا ھەۋەسلىنىپ ، نادا-مەت ئىلكىدە ھەسرەت چېكىۋەرمە ! كۆكتە ئۇچۇۋاتقان قۇش سەن ئەمەس ياكى ئۇ سېنىڭمۇ ئەمەس . بىلىشىڭ كېرەككى ، باغلاردى-كى رەڭگارەڭ گۈللەر ھەرقانچە جىلۋىدار ، كۆركەم ، پۇراقلىق بولسىمۇ ، ئۇ ھەرگىزمۇ دەشت - چۆلىدىكى يانتاق - يۇلغۇنلاردەك ياشىيالمىدۇ . بۇ خۇددى قوزۇق ھەرقانچە يارام بولسىمۇ ، قامچى-نىڭ ئورنىدا ئىشلەتكىلى بولمىغاندەك بىر ئىش .

بىلىسەڭ ، بالام ، ئېرىقتىكى سۇ ئالتۇن كاسىدا ئىچىلسىمۇ ياكى ھېچىردە ئىچىلسىمۇ بەررىبىر سۇ تېتىيدۇ . ئۇنىڭ قىممىتى ئالتۇن كاسىدا ياكى ھېچىردە ئەمەس ، بەلكى سۇ ئىچكۈچىنىڭ كىملىكىدە . شۇنىڭغا ئوخشاش سەن كىمنى دورا ، ئەبەدىل باشقا ئادەم بولۇپ چىقالمايسەن . سەن ئۆزۈڭنى قەدىرلىسەڭ ، باشقىد-لارغا ھەۋەس قىلىشىڭنىڭ قىلچە ھاجىتى يوق . چۈنكى ، سېنىڭ بېجىرىم تۇغۇلۇشۇڭ بىر بۈيۈكلۈك . سەن قەلب ئېتىزىڭنى ئۈمىد گۈللىرى بىلەن تولدۇرۇپ ، ئىشەنچ دولقۇنىدا غۇلاچ ئاچ-ساق ، ئۆزۈڭنى سۆيسەڭ ئۇلۇغلۇق تەختىدە ئولتۇراالايسەن . چۈنكى ، سەن بىر ئالەم ، سەن ئۆزگە بىر دۇنيا . سېنىڭ باشقىد-لاردىن ھېچنېمەڭ كەم ئەمەس . سەنمۇ باشقىلارغا ئوخشاش ھەم-مىگە قادىر .

بالام ، ئەمەلىيەتتە چىراي ، تاشقى قىياپەت ھاياتنىڭ يۇقى-رى- تۆۋەنلىكىنى ئىپادىلەپ بېرەلمەيدۇ . شۇڭا باشقىلارغا ھە-ۋەسلىنمە ! ھەر بىرىمىز بىباھا گۆھەر . بىلگىنكى ، ئىشەنچ ئۆز-ئۆزىنى بىلىشتىن كېلىدۇ . باشقىلاردەك ياشىمەن دېسەڭ ، ھالال



ئەجر قىل! ئۆزۈڭگە ئىشىنىپ ئىزدەن! قىيىنچىلىققا قۇيۇلما. قازاندا باھانە - سەۋەب كۆرسەتمە! ھەر بىر قەدىمىڭدە ئورۇنۇشىڭنى باھانە دەپ سۆيىنىشكە دەريا ئېقىنىغا ئوخشاش دەردىن قورقما. «سۇ كېچىپ دەريادىن ئۆتۈشكە بەل باغلىغانىكەنسىڭ دەردىڭ سۈيىنىشكە ھۆل قىلغىنىدىن ئاغرىنما!» شۇنىڭدەك ھاياتىڭنىڭ نۇرلىنالايدۇ.



## مەن ۋە قۇشلار

مەن بىرنەچچە يىلدىن بېرى پاختەك ، جىگدىچى ۋە قۇشقاچ ئاتقاندىم ، بالىلار ماڭا ھەۋەس بىلەن ئارقامدىن ئەگىشىپلا يۈر-دى . شادلىق ۋە خۇشاللىقم مېۋىگە كىرگەندە ، تەبىئەتنىڭ نالىسى ، ھاياتلىقنىڭ ساداسى قۇلىقىمغا باستۇرۇپ كەلدى . مەن قەستەن پاك بولۇۋالدىم ۋە ئاچچىق ئوق ھىدىنى قىپقىزىل قان بىلەن بويىدىم . يىللار ئۆتۈۋەردى . قۇشلارنىڭ ناۋاسى بارا - بارا ئۆچتى . قانچە جاننىڭ قاتلى بولدۇم ، بۇ ماڭا نامەلۇم . روھىمدا ئۆچۈپ يۈرگىنى شەخسىيەتچىلىكىمنىڭ قاپقارا گۈللىرى ئىدى . ئەمما ، نەپسىم ۋە خۇمارىم ئۈچۈن نەغمىكەش قۇشلارغا قورال تەڭلىدىم ، چوڭلارنىڭ نەسھەتلىرىنى ئىلىك ئالمىدىم ، يەر شا-رىنىڭ يىغىسىنى ئاڭلىمىدىم . قىزىق ، ماڭا ھېچكىم كويىزا سال-مىدى ، قاتىل دەپمۇ ئەيىبلىمىدى . سوت سەھنىگىسىمۇ ئاچقىمى-دى . پەقەت ئاگاھلاندۇرۇش سىگنالىدىن قۇتۇلالمىدىم . قولىم-دىكى قورال تەڭپۇڭلۇققا خىرىس قىلىپ تۇراتتى .

بۈگۈن يەنە پاختەك ئاتتىم . ئوق بىرىنىڭ قانتىغا ، يەنە بىرىنىڭ كۆزىگە تەگكەن بولۇپ ، ھەر ئىككىلىسى ئۆلمىگەندى . قانتىغا ئوق تەگكىنى ھاسىراپ پالاقشىپ يەر سىيرىسا ، كۆزىگە ئوق تەگكىنى ئىنتايىن ھالسىز ، بىچارە ئىدى . تەنۇر ئۆرۈلۈپ كەتكەن دۈگىلەك كىچىك كۆزىدىن قان سرىغان ، ساق كۆزى خىرە - شىرە ئىدى . ئۇ ناھايىتى قىسقا ۋاقىت سۈكۈتتىكى ئادەمدەك جىمجىت ياتتى - دە ، ئېچىنىشلىق جان ئۆزدى . نې-مىشقىدۇر شۇ چاغدا تېنىم كەچ كۈزنىڭ تەنھا ياپرىقىدەك تىترى-دى ، ۋۇجۇدۇم سىلكىندى ، روھىم ئېگىلدى ، تۇيۇقسىز رەھمەت-

لىك دادامنى ئەسلەپ قالدىم . ئۇ كېتەر چاغدا : « ئوغۇلۇم ، ئۇ يىلدار  
بالا بول ! قۇرت - قوڭغۇز چاغلىق نەرسىلەرگىمۇ ئېگىز يولغا چىقىپ كۆرۈڭ  
مە ! » دېگەندى ۋە يۈزۈمنى سىلاپ تۇرۇپ : « كۆزۈم كۆرۈلۈپ  
قالغاندىن بېرى سېنى كۆرەلمىدىم . خەت تارتقان بۇرۇتۇڭنى  
كۆرۈپ ئۆلۈپ كەتكەن بولسام ئارمىنىم يوقتى » دەپ ھەسرەت  
چەككەن ، ئارمان قىلغاندى . مانا ئەمدى مەن ... ؟ !

مەن پاختەككە قايتا قارىيالىدىم . تېنىم كۆيۈشۈپ ، يۈزۈم  
ئوت ئالدى . ئەنە بىر توپ ئادەم قۇشقاچ بولۇپ قۇرت تەرمەكتە .  
ئەنە بىر توپ ئادەم مۈشۈك بولۇپ چاشقان تۇتماقتا . بىر توپ  
ئادەم توختاۋسىز ئۆزىنى يېمەكتە . بىر توپ ئادەم ھالسىرماقتا .  
قۇشلار توپ - توپى بىلەن ئىنسانىيەتنىڭ رەزىللىكىگە ئېتىلماق-  
تا ، كۆزلىرىنى چوقۇلماقتا . قىيا - چىيا زېمىنىنى بىر ئالغان .  
ھاياتلىقنىڭ نەپىسى قىستاپ ئېغىر ھالسىرماقتا . بىر توپ ئادەم  
قۇشلارنىڭ پەرۋازىنى سېغىنماقتا ، بىر توپ ئادەم ... ؟ !

مەن روھىمنى دارغا ئاستىم . نەپسىمگە ئەركىنلىكنىڭ شې-  
رىن تەمىنى تېتىتىم . زۇلمىتىمنىڭ يۇلتۇزلىرىنى سۈبھىنىڭ  
قانتىغا باغلاپ قويدۇم . شۇنىڭدىلا قۇياشنىڭ يارقىن نۇرلىرى  
سىياھتەك دىلىمنى يورۇتۇۋەتتى . مەن ئىككىلەنمەي ئۆزۈمگە  
سوت ئاچتىم . ئارخېپىم : قىپقىزىل قان ، نەپسى بالا . ئاقىۋې-  
تىم : ئۆلۈم ، ئەمما ئۆلمىگەندىم . تىرىلگەن روھىمدا قۇشلار  
ھاياتلىقنى كۈيلىمەكتە ئىدى .

## ئىلتىجا

ئانا ، دالا تورغىيىنىڭ كۈيلەيدىغىنى كەڭ تەبىئەت ! مېنىڭ شائىر بولۇش ئىستەكلىرىم ۋۇجۇدۇمنى ئۆرتەپ ، پايانىمغا پاتماي- ۋاتسا ، دوختۇر بول دەيسەن . ئەجەبا ، ئانا ، مېنى ئارزۇيۇڭنىڭ بوز خالتىسىدا ئۆلتۈرەي دەمسەن ؟

ئانا ، سېھىرلىك كىتابلار قەلب دۇنيايىمنى ئىگىلەپ بول- دى . يۇلتۇز گۈللىرى مىسرالىرىدا چاقناۋاتسا ، قانداقمۇ ئۇنىڭ ئۆلۈمىنى تىلەي ؟ مۇبادا ، شېئىرىيەت باغچىسىغا بارىدىغان يو- لۇمغا توساق قۇرماقچى بولساڭ ، رەڭدار كېپىنەككە ئايلىنىمەن- دە ، سېنىڭ خىيالىرىڭنى تەرك ئېتىپ ئاستاغىنا ئۇچۇپ كېتە- مەن . ئۇ چاغدا سەن : « بالام ، نەۋائىنى تونۇيدىغانلار قالمدى . چۆچەكلەر ئۆتمۈشكە ئايلاندى » دەيسەن - دە ، كۆز پېشىڭ بىلەن يۈرىكىمنى ئەزمەكچى بولىسەن . مەن بولسام : « ئانا ، ھاياتىمنىڭ مەنىسى ئۇ قارار تاپقان جايدا ، جېنىم ئانا ، لەگلەكنىڭ يېپىنى ئاستا - ئاستا قويۇۋەتمەي چىڭ تۇتۇۋالساڭ ئۇ قانداقمۇ كۆككە ئۆرلىيەلسۇن دەيمەن ، ئانا ، سەن دائىم خاتالىق ئۆتكۈزۈمە ، يىراققا بارما دەيسەن . ناۋادا ئاينى سېنىڭ ئۈچۈن مەزىلىك نانغا ئايلاندۇرالمىسام ، قەلىمىم يارامسىزلىقتىن ئۆكسۈپ يىغلاپ كەت- مەسمۇ ؟ ئەگەر كەپتەرنىڭ پەرۋازىنى كۆرەي دېسەڭ ، ئۇنى ئەر- كىن قويۇۋەت ! ئەنسىرەش ئىچىدە ئۇنى كاتەكتىن چىقارمىساڭ ئۇ قانداقمۇ كۆكنى قۇچالسۇن ؟ بىلگىنكى ، خاتالىق بىزگە بې- رىلگەن پۇرسەت . ئۇنى توسۇغانلىق — ياشاش يولىنى توسۇغان- لىق . تەبىئەت بالىلارنىڭ دۇنياسى . روھىم شامىلى سېنىڭ



تېنىڭدە مەڭگۈ مۇزىكا كۈيىدەك ئۈچۈپ يۈرەنمەن!  
ئانا! سېنىڭ سۆيگۈ بۇلىقىڭ مېنىڭ ئىلھامم.  
بولۇشقا قىستىما! مېنى ساپەڭدىن قۇتۇلدۇر!  
تېنىم خۇشاللىق بولسۇن.  
يېشىڭدىن سۇ ئىچىپ، كۆكلەمگە كىرسۇن.



[General Information]

书名=小补鞋匠 维吾尔文

SS号=40219777